



# வலம்புரி



பக்கங்கள்: பன்னிரண்டு

Valampurii

சங்கு 10 வள்ளுவர் ஆண்டு 2040 மாசி 16 சனிக்கிழமை (28.02.2009) தொலைபேசி 222 3378, 222 7829 ஒலி 071

## வன்னியில் இரண்டு நாட்களில் 143 பொதுமக்கள் உயிரிழப்பு

### 350 பேர் படுகாயம்

(கொழும்பு)


வன்னியில் நேற்றும், நேற்று முன்தினமும் இடம்பெற்ற கடல், தரை மற்றும் விமானத் தாக்குதல்களில் 143 பொதுமக்கள் உயிரிழந்துள்ளனர். மேலும் 350 பேர் படுகாயமடைந்துள்ளனர். (12ஆம் பக்கம் பார்க்க)

### ஜனாதிபதி மகிந்த ராஜபக்ஷவை சந்திக்கிறார் சிவசங்கர் மேனன்

(கொழும்பு)

இலங்கை வந்திருக்கும் இந்திய வெளிவிவகார அமைச்சின் செயலாளர் சிவசங்கர் மேனன், ஜனாதிபதி மகிந்த ராஜபக்ஷவை சந்தித்து வடபகுதியின் மனிதநேய நிலைமைகள் குறித்து பேச்சுவார்த்தை நடத்துவார் என எதிர்பார்க்கப்படுகிறது.

ஜனாதிபதியுடனான சந்திப்பில், தற்பொழுது இலங்கையில் நடைபெற்று வரும் மோதல்களை முடிவுக்கு கொண்டுவரும் நோக்கில் இனப் பிரச்சினைக்கு (12ஆம் பக்கம் பார்க்க)



ஷெல் தாக்குதலில் காயமடைந்த சிறுமி

### ஜனாதிபதித் தேர்தலை அடுத்த வருடம் நடத்துவது குறித்து அரசு ஆராய்வு

#### அதற்கு முன் பொதுத் தேர்தல்

(கொழும்பு)

பொதுத் தேர்தலை இவ் வருடம் நடத்தி, அடுத்த வருட ஆரம்பத்தில் ஜனாதிபதித் தேர்தலை நடத்துவது பற்றி அரசாங்கம் ஆராய்ந்து வருவதாகத் தகவல்கள் வெளியாகியுள்ளன.

என.

ஜனாதிபதித் தேர்தல் அடுத்த வருடம் பெப்ரவரி மாதத்தில் நடத்தப்படவிருப்பதாக அரசியல் வட்டாரங்களில் கூறப்படுகிறது. எனினும் ஜனாதிபதித் (12ஆம் பக்கம் பார்க்க)

### பயணிகள் கப்பல் கட்டணம் குறைப்பு

(யாழ்ப்பாணம்)

காங்கேசந்துறைக்கும் திருகோணமலைக்கும் இடையிலான பிரயாணிகள் கப்பல் சேவைக்கான கட்டணம் எதிர்வரும் முதலாம் திகதியிலிருந்து குறைக்கப்பட்டுள்ளது.

ஒரு வழிக்கு 3 ஆயிரத்து 80 ரூபாயாக கப்பல் கட்டணம் குறைக்கப்பட்டுள்ளதாக கப்பல் கம்பனி அறிவித்துள்ளது என அரசாங்க அதிபர் க.கணேஷ் அறிவித்துள்ளார். (ச)

## விமானப்படையின் விமானம் எதுவும் வன்னியில் சுட்டு வீழ்த்தப்படவில்லை

### விமானப்படைப் பேச்சாளர் தகவல்

விமானப்படையினரின் எந்த விமானங்களும் விடுதலைப்புலிகளின் தாக்குதலிற்கு இலக்காகவில்லை என விமானப்படை பேச்சாளர் விங் கொமாண்டர் ஜனக நாணயக்கார தெரிவித்தார்.

இலங்கை விமானப்படையினருக்கு

சொந்தமான மிகையொலி யுத்த விமானம் ஒன்று வன்னி வான் பரப்பில் நேற்று காலை 11.25 மணியளவில் சுட்டு வீழ்த்தப்பட்டுள்ளதாக தகவல்கள் வெளியாகின. இது குறித்து விமானப்படை பேச்சாளர் கருத்து தெரிவிக்கும்போது அவ்வாறு எவ்விதமான சம்பவங்களும் இடம்பெறவில்லை அத்துடன் விமானப்படையினர் நேற்று வான் தாக்குதல்களையும் மேற்கொள்ளவில்லை. இது பொய்யான தகவல் என அவர் தெரிவித்துள்ளார்.

இது குறித்து தமிழ் நெற்றில் வெளியான செய்தியில்,

இலங்கை வான் படைக்கு சொந்தமான கிபீர் யுத்த விமானம் ஒன்று வன்னி வான் பரப்பில் நேற்று (12ஆம் பக்கம் பார்க்க)

### இராணுவத்தின் 5 படையணிகள் புதுக்குடியிருப்பில் தாக்குதல் பாதுகாப்பு அமைச்சு தெரிவிப்பு

(லண்டன்)

புதுக்குடியிருப்பு நகரப் பகுதியை முழுமையாகத் தமது கட்டுப்பாட்டின் கீழ்க் கொண்டு வருவதற்காக படையினர் ஐந்து படையணிகளை அந்தப் பிரதேசத்தில் போர் நடவடிக்கையில் ஈடுபடுத்தியுள்ளன என இராணுவத் தலைமையகம் கூறியுள்ளது.

நேற்று மாலை முடிபுற்ற 24மணி நேரத்

திற்குள் புதுக்குடியிருப்பு கிழக்கு, அம்பலவன் பொக்கணை பொதுப் பிரதேசம், சாலை, திருமுருகன்டி ஆகிய பகுதிகளில் உக்கிர மோதல்கள் இடம்பெற்றன என்றும் இதில் விடுதலைப்புலிகளுக்கு பெரும் சேதம் ஏற்பட்டதாகவும் படையினர் சிலருக்கு காயம் ஏற்பட்டிருப்பதாகவும் இராணுவத்தலைமையகம் கூறியுள்ளது. (12ஆம் பக்கம் பார்க்க)

### நோயாளர்களை ஏற்றி வருவதற்காக கிறீன் ஓசியானிக் முல்லைத்தீவு பயணம்

(திருகோணமலை)

புதுமாத்தளம் பிரதேசத்திலிருந்து ஆறாவது தொகுதி நோயாளர்களை திருகோணமலைக்கு அழைத்துச் செல்வதற்காக சர்வதேச செஞ்சிலுவைச் சங்கத்தின் அனுசரணையுடன் கிறீன் ஓசியானிக் கப்பல் நேற்று முல்லைத்தீவு நோக்கிப் புறப்பட்டுச் சென்றுள்ளது.

இக்கப்பல் இன்று காலை புதுமாத்தளம் பிரதேசத்தை சென்றடையும் என தெரிவிக்கப்பட்டுள்ளது.

இதேவேளை கடந்த 11ஆம் திகதியிலிருந்து இதுவரை நோயாளர்கள், காயங்களுக்கு இலக்கானோர் காப்பிணிப் பெண்கள் மற்றும் அவர்களைச் சார்ந்த உதவியாளர்கள் என ஆயிரத்து 996 பேர் திருகோணமலைக்கு கொண்டு செல்லப்பட்டதாகவும் அவர்களில் 16 பேர் இதுவரை உயிரிழந்து விட்டதாகவும் தெரிவிக்கப்படுகிறது.

திருகோணமலை மருத்துவமனையில் இவ்வாறு வந்தவர்களில் 12 குழந்தைகள் பிரசவிக்கப் (12ஆம் பக்கம் பார்க்க)

## நடுவு நிலை தவறா நன்னெறி காக்கும் உங்கள் நாளிதழ்

# பயங்கரவாதத்தை ஒழிக்கும் முயற்சிகளை சார்க் நாடுகள் திரட்டிப்பாக்க வேண்டும்

## வெளிவிவகார அமைச்சர்களின் மாநாட்டில் ஜனாதிபதி கோரிக்கை



பயங்கரவாதிகளினால் மேற்கொள்ளப்படும் வன்முறை நடவடிக்கைகளினால் தெற்காசியப் பிராந்தியத்தின் எந்தவொரு பிரதேசமும் பாதிப்படைவதற்கு நாம் இடமளிக்கக்கூடாது. எனவே பயங்கரவாதத்தை ஒழிப்பதில் நாம் தனிப்பட்ட முறையிலும் கூட்டாகவும் எமது முயற்சிகளை இருமடங்காக்க வேண்டும் என ஜனாதிபதி மஹிந்த ராஜபக்ஷ கோரிக்கை

விடுத்தார். சார்க் வெளிவிவகார அமைச்சர்களின் மாநாட்டை நேற்று சிலோன் இன்டகொன்டினென்ட் ஹோட்டலில் ஆரம்பித்து வைத்து உரையாற்றுகையிலேயே அவர் இவ்வாறு கூறினார். இங்கு ஜனாதிபதி மேலும் கூறியதாவது, தெற்காசியப் பிராந்தியத்தில் நாம் இன்று பல்வேறு பொதுவான சவால்களுக்கு முகம்கொடுத்து வருகின்றோம். இவை எமது கூட்டுப் பொறுப்பை வேண்டி நிற்கின்றன. இவற்றில் பயங்கரவாதம் மிக முக்கியமானதொரு சவாலாகும். இதனை முறியடிப்பதில் நாம் உடனடியாக கவனம் செலுத்த வேண்டும். நாம் எதிர்நோக்கும் அடுத்த

பொதுவான சவால் எமது பிராந்தியத்திற்கும் உலகத்திற்கும் பொதுவானதாகும். அதுதான் பொதுவாக உலகெங்கிலும் இன்று ஏற்பட்டுள்ள பொருளாதார நெருக்கடியாகும். உலக பொருளாதார முறைமையில் ஏற்பட்டுள்ள நம்பிக்கையின்மீதும் நிதிசார் மற்றும் நிதிசாராத நிறுவனங்களை நேரடியாகவும் மறைமுகமாகவும் பாதித்துள்ளது. பொருட்சந்தையில் ஏற்பட்ட அமுத்தங்கள் எம் எல்லோரையும் பாதித்துள்ளது. அதன் தாக்கங்கள் சுழற்சியாக எல்லாத்துறைகளை யுமே பாதித்து வருகின்றது. இதற்கான உரிய நடவடிக்கைகள் எடுக்கப்படாவிட்டால் அது எமது பொருளாதாரத்தையும் எமது

மக்களின் வாழ்க்கைத்தரத்தையும் மிக மோசமாகப் பாதித்து விடும். தெற்காசிய பிராந்தியக் கூட்டுறவு வளர்ச்சி பெற்றுள்ளது. கடந்த உச்சி மாநாட்டில் விஞ்ஞாபனம் செய்யப்பட்டதுபோல் எமது சார்க் அமைப்பின் 8 உறுப்பு நாடுகளும் தங்களுக்கு மத்தியிலே மிகுந்த அர்ப்பணிப்பு மற்றும் கூட்டுறவுடன் பணியாற்றி வருகின்றது. இது சார்க் அமைப்பின் நடவடிக்கைகளை விரிவுபடுத்த வேண்டிய தருணம் என்பதை நாம் ஏற்றுக் கொண்டிருக்கிறோம். எனவேதான் கொழும்புப் பிரகடனம் எமது மக்களின் வளர்ச்சிக்கான பங்குபற்றுகை என தலைப்பிடப்பட்டது. எமது மக்களுடனான இந்த பங்குபற்றுகை எமது நாடுகளில் மிகவும் பின்தங்கிய மக்களையும் சென்றடையும் விதத்தில் தொடரப்படவேண்டும். எமது மக்களில் மிகப்பெரும்பாலானவர்கள் வசிக்கும் கிராமங்களை நாம் புறந்தள்ளிவிட முடியாது. தேசிய மற்றும் பிராந்திய அபிவிருத்திக்கு வழங்குவதற்கு அவர்களிடம் நிறைவே உள்ளது. கடந்த உச்சி மாநாட்டில் நாம் சக்தி, கழல் நீர்மூலங்கள், வறுமை ஒழிப்பு, தகவல் தொழில்நுட்ப அபிவிருத்தி, விஞ்ஞானமும் தொழி

நுட்பமும், சுற்றுலாத்துறை, கல்வி, பெண்களும் சிறுவர்களும் இன்னும் மிகமுக்கியமாக பயங்கரவாதம் குறித்தும் பல்வேறு மிகமுக்கியமான பிரச்சினைகளில் கவனம் செலுத்தினோம். எமது பிராந்தியத்தின் அபிவிருத்தியின் மிகமுக்கியமான அம்சமான சார்க் அபிவிருத்தி நிதியத்திற்கான சாசனத்திலும் நாம் கைச்சாத்திட்டோம். எமது தென்னாசிய சுதந்திர வர்த்தக அமைப்பிற்கும் நாம் முக்கியத்துவம் கொடுத்தோம். எமது மக்களின் சமூக நலன்களை மேம்படுத்துவதற்கு சார்க் சமூக சாசனத்தின் நடைமுறைப்படுத்தலின் உறுதியான முன்னேற்றத்திற்காக உழைப்பதற்கும் நாம் உடன்பட்டோம் 15 ஆவது உச்சிமாநாட்டின் பிரகடனத்தின் உள்ளடக்கத்தை நடைமுறைப்படுத்துவதில் நீங்கள் மேற்கொண்ட முயற்சிகளுக்கு நன்றி தெரிவிக்கிறேன். சார்க் உணவு வங்கியானன்றை ஏற்படுத்தல் உள்ளிட்ட உணவு பாதுகாப்பு தொடர்பான கொழும்பின் கூற்றை மிக விரைவாக நடைமுறைப்படுத்துவதில் நீங்கள் மேற்கொண்ட விசேட முயற்சிகளுக்கு நான் இந்த இடத்தில் பாராட்டுத் தெரிவிக்கின்றேன். (ச-5)

## புலிகளின் முக்கிய தலைவர்கள் களத்தில் அவர்களுக்கு ஆயுத,ஆட்பலம் பற்றாக்குறை

வடக்கில் இராணுவத்தினர் முன்னெடுத்து வரும் மனிதாபிமானப் போர் நடவடிக்கைகள் காரணமாக பின் நகர்ந்துள்ள விடுதலைப் புலிகள் இயக்கத்தினர் தற்போது சுமார் 58 சதுர கிலோ மீற்றர் பரப்பளவுக்குள் முடக்கப்பட்டுள்ளனர். இந்த போர் நடவடிக்கைகளின் போது விடுதலைப் புலிகளுக்கு பாரிய இழப்புக்கள் ஏற்பட்டுள்ளதால் அவ் இயக்கத்திற்கு ஆட்பலம், ஆயுதபலம் மற்றும் உணவுப்பற்றாக்குறை என்பன ஏற்பட்டுள்ளன என்று இராணுவப் பேச்சாளர் பிரிகேடியர் உதய நாணயக்கார தெரிவித்தார். இதனால் புலிகளின் முக்கிய சில தலை

### இராணுவப் பேச்சாளர் தெரிவிப்பு

வர்கள் களமுனைக்கு அழைக்கப்பட்டுள்ளனர் என்றும் அவர் கூறினார். இது தொடர்பில் இராணுவப் பேச்சாளர் மேலும் கூறியதாவது, விடுதலைப் புலிகள் இயக்கம் தற்போது ஆட்பலம் மற்றும் ஆயுதப் பற்றாக்குறைக்கு பாரியளவில் முகங்கொடுத்துள்ளது. வடக்கில் இடம் பெற்று வரும் மோதல்களின் போது பெருமளவிலான விடுதலைப் புலி உறுப்பினர்கள் கொல்லப்பட்டுள்ள அதே சமயம் பாரிய அளவிலான ஆயுதங்கள் மற்றும் அவர்களினால் மறைத்து

வைக்கப் பட்டிருந்த உணவுப் பொருட்கள் போன்றன படையினரால் கைப்பற்றப்பட்டுள்ளன. இந்த பின்னணியின் பிரகாரம் புலிகளின் உளவுத்துறைத் தலைவர் உட்பட புலிகளின் அனைத்து கிளையினரும் களமுனைக்கு அழைக்கப்பட்டுள்ளனர். இந்நிலையில் தீவிர முன்னகர்வு முயற்சியை மேற்கொண்டு வரும் படையினரின் தாக்குதலுக்கு முகம்கொடுக்க முடியாத புலிகள் புதுக்குடியிருப்பிலுள்ள காட்டுப் பகுதிக்குள் சென்றுள்ளனர் என்றார் அவர்.

## தமிழ் மக்களை காப்பாற்றக் கோரி தே.மு.தி.க. செயலாளர் தீக்குளிப்பு

இலங்கையில் நடந்துவரும் போரில் அப்பாவித் தமிழர்களை காப்பாற்றக்கோரி தே.மு.தி.க. பிரமுகர் சீனிவாசன் என்பவர் தீக்குளித்து ஆபத்தான நிலையில் மருத்துவமனையில் அனுமதிக்கப்பட்டுள்ளார். வேலூர் மாவட்டம் வாணியம் பாடியை அடுத்த வள்ளிப்பட்டு கிராமத்தைச் சேர்ந்த கூலித் தொழிலாளர் சீனிவாசன். இவருக்கு வயது 36 இவர் சிறுவயது முதல் விஜயகாந்தத்தின் தீவிர ரசிகர். விஜயகாந்த அரசியல் கட்சி ஆரம்பித்தபோது வள்ளிப்பட்டு கிராமத்தின் தே.மு.தி.க கிளை செயலாளராக உள்ளார். இவர் 26ஆம் திகதி மாலை வாணியம்பாடி நகருக்கு சென்றுள்ளார். அப்போது பேருந்து நிலை

யத்தில் இலங்கையில் நடக்கும் போரில் பாதிக்கப்படும் அப்பாவித் தமிழர்களை காக்கக்கோரி சென்னையில் தீக்குளித்த முத்துக்குமாரின் படம் அஞ்சலிக்காக வைக்கப்பட்டிருந்தது. இரவு வீட்டுக்கு வந்தவர், ரி.வியை பார்த்துள்ளார். ரி.வியில் செய்திகளில் ஈழப்பிரச்சினை குறித்து படம் ஓடியது. இதைப் பார்த்த சீனிவாசன் இலங்கையில் இப்படிக் கொடுமை நடக்கிறது. இதை தடுக்க வேண்டும் என்று தனது குடும்பத்தாரிடம் சொல்லிக் கொண்டிருந்தார். இரவு 10.50 மணிக்கு வீட்டில் இருந்த மண்ணெண்ணெயை தீவிரன எடுத்துக்கொண்டு, தனது வீட்டருகே இருந்த தே.மு.தி.க.

கொடிக் கம்பத்துக்கு போனார். தன் மீது மண்ணெண்ணெயை உணர்ந்த தீவைத்துக்கொண்டார். தீ பற்றி எரிய ஆரம்பித்தவுடன் தீயின் எரிச்சலால் அவர் கத்திக் கொண்டு ஓட அவரை குடும்பத்தாரும் உணராமல் சேர்ந்து தீயை அணைத்து வாணியம்பாடி அரசு மருத்துவமனையில் சிகிச்சைக்காக அனுமதித்தனர். ஆனால் தீக்காயம் அதிகமாக இருந்ததால் மேல் சிகிச்சைக்காக சீனிவாசனை வேலூர் அரசு மருத்துவக் கல்லூரி மருத்துவமனைக்கு கொண்டு சென்றனர். தீக்குளித்த சீனிவாசன் உடல் 80 சதவீதம் தீக்காயங்களுடன் அவசர சிகிச்சை பிரிவில் அனுமதிக்கப்பட்டுள்ளார். காதல் திருமணம் செய்துகொண்ட சீனிவாசனுக்கு மனைவியும் ஒரு மகனும் உள்ளனர். (ச-5)

## கைது செய்யப்பட்ட வித்தியாதரன் குற்றப் புனையப்பிரிவு விசாரணை

(கொழும்பு) கைது செய்யப்பட்ட சுடர் ஒளி பத்திரிகையின் பிரதம ஆசிரியர் என். வித்தியாதரனிடம் தொடர்ந்து விசாரணைகள் நடத்தப்பட்டு வருவதாக பொலிஸார் தெரிவிக்கின்றனர். வித்தியாதரனை கொழும்பு குற்றத்தடுப்பு பிரிவில் விசாரணை செய்து வருவதாக ஊடகப் பேச்சாளர் சிரேஷ்ட பொலிஸ் அத்தியட்சகர் ரஞ்சித் குணசேகர தெரிவித்துள்ளார். சுடர் ஒளி பத்திரிகையின் பிரதம ஆசிரியர் என்.வித்தியாதரன் நேற்று முன்தினம் கொழும்பு குற்றத்தடுப்பு பிரிவினரிடம் ஒப்படைக்கப்பட்டார். இதேவேளை விமானத் தாக்குதல் தொடர்பாக அவரின் தொலைபேசி அழைப்பொன்று தொடர்பாக தொடர்ந்து விசாரணை செய்து வருவதாக பாதுகாப்பு அமைச்சு இரகசியப் பொலிஸாரும் தெரிவித்துள்ளதாக ஊடகத்துறை அமைச்சர் லக்ஷ்மன் யாப்பா அபேவர்த்தன குறிப்பிட்டுள்ளார். சம்பவம் தொடர்பாக நேற்று நடைபெற்ற ஊடகவியலாளர் சந்திப்பின் போது அமைச்சர் இந்தக் கருத்தைத் தெரிவித்திருந்தார். தேசிய பாதுகாப்பு தொடர்பாக

மிகவும் முக்கிய தகவல்களை தெரிந்து கொள்வதற்காகவே விசாரணைகள் நடைபெற்று வருவதாகவும் அவர் நிரூபணியாக இருந்தால் எந்த வித பிரச்சினையும் இல்லை யென்றும் அமைச்சர் குறிப்பிட்டுள்ளார். தேசிய பாதுகாப்புக்கு மிகவும் முக்கிய காரணம் என்பதனைக் கருதி வித்தியாதரனை கைது செய்ததாகவும் அது தொடர்பாக அவரிடம் விசாரணை நடத்தி அவர் நேர்மையாக நடந்து கொண்டால் விடுதலை செய்யப்படுவார் அல்லது குற்றம் விளைவித்திருந்தால் நீதி மன்றத்தில் ஆஜர் படுத்துவதற்கு நடவடிக்கை எடுக்கப்படும் என்றும் ஊடகத்துறை அமைச்சர் மேலும் குறிப்பிட்டார். (ச-3)

## இலங்கைக்கு மனிதாபிமான உதவி செய்யத் தயார் - பிரான்ஸ்

இலங்கைக்கு மனிதாபிமான உதவிகளை வழங்குவதற்குத் தயார் என பிரெஞ்சு வெளியுறவுத் துறை அமைச்சர் பெர்னாட் கோசுனர் தெரிவித்துள்ளார். வன்னியில் இடம் பெற்று வரும் யுத்த நிலைவரங்களினால் பிரெஞ்சு அரசாங்கம் பொதுமக்களுக்கு மனிதாபிமான உதவிகளை வழங்கத்தயார் எனவும் அவர் குறிப்பிட்டுள்ளார். இலங்கையில் யுத்த நிலைவரம் குறித்து வெளிவிவகார அமைச்சர்

ரோஹித்த போகொல்லாகமவிடம் தொலைபேசி வாயிலாக பேச்சுவார்த்தை நடத்திய போது பிரெஞ்சு வெளியுறவுத்துறை அமைச்சர் இதனைக் குறிப்பிட்டுள்ளார். இராணுவத்திற்கும் விடுதலைப் புலிகளுக்கும் இடையிலான யுத்தத்தில் பொதுமக்கள் சிக்குண்டு இருப்பதாகவும் உடனடியாக பொது மக்களை பாதுகாக்க சம்பந்தப்பட்ட தரப்பினர் நடவடிக்கை எடுக்க வேண்டும் எனவும் அவர் குறிப்பிட்டுள்ளார். (ச-5)

**கண்ணீர் அஞ்சலி**  
சித்தன்கேணி ஸ்ரீ சிவசீதம்பரேஸ்வரர் ஆலய பரிபாலனசபை உப தலைவர்,  
**செல்லையா ஜெயானந்தம் J.P.**  
அவர்கள் (26-02-2009) வியாழக்கிழமை இரவு இறைபதம் அடைந்ததை இட்டு அன்னாரின் பிரிவில் தயருற்றிருக்கும் குடும்பத்தினருக்கு எமது ஆழ்ந்த அனுதாபங்களை தெரிவிப்பதுடன் அன்னாரின் ஆத்மா சாந்தியடைய இறைவனைப் பிரார்த்திக்கின்றோம்.  
ஓம் சாந்தி! சாந்தி!! சாந்தி!!!  
ஆலய பரிபாலன சபையினர்,  
சித்தன்கேணி ஸ்ரீ சிவசீதம்பரேஸ்வரர் ஆலயம்,  
சித்தன்கேணி. (C-2156)

## சமையல் எரிவாயுவின் விலைகள் குறைப்பு

(கொழும்பு) சமையல் எரிவாயுவின் விலைகள் நேற்று நள்ளிரவு முதல் குறைக்கப்பட்டுள்ளதாக அரசாங்கம் அறிவித்துள்ளது. இதன்படி 12.5 கிலோகிராம் கொண்ட லாப் எரிவாயு சிலிண்டர் ஒன்று 334 ரூபாயினாலும் ஷெல் எரிவாயு சிலிண்டர் ஒன்று 310 ரூபாயினாலும் குறைக்கப்பட்டுள்ளது. கூட்டுறவு மொத்த விற்பனை தலைமையகத்தில் நேற்று நடைபெற்ற ஊடக வியலாளர் சந்திப்பில் அமைச்சர் பந்துல குணவர்த்தன இதனை அறிவித்தார். கடந்த ஆறு மாதகாலத்துக்குள் லாப் எரிவாயு சிலிண்டர் ஒன்றின் விலையை 790 ரூபாயினாலும் ஷெல் எரிவாயு சிலிண்டர் ஒன்றின் விலையை 554 ரூபாயினாலும் அரசாங்கம் குறைத்துள்ளதாகவும் அமைச்சர் இங்கு குறிப்பிட்டார். (ச-3,5,14)

# இன்று ஒரு தகவல் இரண்டு மலைகள்

“உன்னிடம் கடுகளவு நம்பிக்கை இருந்தால் போதும்... ஒரு பெரிய மலையைப் புரட்டலாம்” என்றார் ஒரு பெரியவர்.

“அது எப்படி முடியும்?” என்று நான் யோசிக்க ஆரம்பித்தேன்.

“நம்பிக்கை உட்படுவதற்காக கொஞ்சம் மிகைப்படுத்திச் சொல்கிறீர்கள்” என்றேன்.

“அப்படியில்லை. இந்தக் கதையைக் கேள்!” என்றார் அவர்.

இது ஒரு சீன தேசக் கதை. பல ஆண்டுகள் சீன அதிபராக இருந்த மாசேதுங் பொதுக் கூட்டங்களில் மக்களுக்கு இந்தக் கதையைத் தான் சொல்வது வழக்கம்.

சீன தேசத்தின் ஷாங்காய் மாநிலத்தில் ஒரு சிறிய கிராமம். அங்கு வயதானவர் ஒருவர் தனது இரண்டு ஆண் பிள்ளைகளுடன் வசித்து வந்தார்.

அவர்களுடைய வீட்டு வாசலின் முன் வழியை இரண்டு பெரிய மலைகள் அடைத்துக் கொண்டிருந்தது.

எப்பாடுபட்டாவது அந்த இரண்டு மலைகளையும் இடித்துத் தள்ளித் தரை மட்டம் ஆக்கிவிட முடியும் என்பது அந்தப் பெரிய வருடைய நம்பிக்கை. உடனே செயலில் இறங்கினார்.. இரண்டு பிள்ளைகளையும் சேர்த்துக் கொண்டு கப்பாறைகளை எடுத்து மலையை உடைக்க ஆரம்பித்தார்.

வயதான காலத்தில் பிள்ளைகளுடன் சேர்ந்து இவர்களையே உடைப்பதை அந்த வழியால் செல்பவர்கள் எல்லோரும் பார்த்துக் கொண்டு போனார்கள்.

அவர்களுக்குச் சிரிப்புத்தான் வந்தது.

அந்தப் பெரியவரிடம் ஒருவர், “நீங்கள் செய்யும் வேலையில் ஏதாவது அர்த்தம் இருக்கிறதா? மலை எவ்வளவு பெரியது... அதை நீங்கள் மூவரும் சேர்ந்து உடைத்துத் தள்ளிவிட முடியுமா? பேசாமல் இதை விட்டு விட்டு வேறேதாவது உருப்பட யான வேலை இருந்தால் அதை செய்யுங்கள்” என்றார்.

பெரியவருக்கு ஆவேசம் வந்து விட்டது.

“நாங்கள் மூவர் என்று தானே இப்படிச் சொல்கிறீர்கள்? அதனால் என்ன? நானும் என் பிள்ளைகளும் ஆரம்பித்த இந்த வேலையை முடிக்க முடியாமல் நான் இறந்து விட்டால் என் பிள்ளைகளே இந்த வேலையைத் தொடர்ந்து செய்வார்கள்.

அவர்களும் இறந்து விட்டால் என் பேரப்பிள்ளைகள் இதைத் தொடர்வார்கள்.

இப்படி வாழையடி வாழையாக இந்த வேலை தொடரும் ஒரு கட்டத்தில் இந்த இரண்டு மலைகளும் தரை மட்டமாகும். ஆனால் ஒன்று இது ஒரு அங்குலம் கூட வளரப் போவதில்லை. நாங்கள் உடைக்க உடைக்க குறைந்து கொண்டே வரும்.

என்றாவது ஒரு நாள் என் வாரிசுகள் இந்த மலையை தரை மட்டமாக்குவார்கள். வாசல் வழியை நன்றாக அமைத்து விடுவார்கள். அந்த நம்பிக்கை எனக்குண்டு. என்று சொல்லி விட்டு தொடர்ந்து மலையை உடைக்க ஆரம்பித்தார்.

இவருக்குப் போய் புத்திசொல்ல ஆரம்பித்தோமே என்று புலம்பிக் கொண்டே வந்தவர்களும் போய்விட்டார்கள்.

மலை உடைக்கும் வேலை இரவு பகலாக தொடர்ந்து நடந்தது. இவர்கள் படும் பாட்டைப் பார்த்த கடவுள் இவர்களுக்கு உதவி செய்ய நினைத்தார்.

அவர்களுடைய உழைப்பையும் -உழைப்பின் மேல் வைத்திருக்கும் நம்பிக்கையையும் இரண்டு தேவதைகள் ஆக்கினார்.

ஒரு நாள் இரவோரவாக அந்த இரு மலைகளையும் அகற்றும் படி உத்தரவிட்டார்.

ஒரு நாள் காலையில் எழும்பி பார்த்தார்கள். மலை இருந்த இடம் காலியாக இருந்தது.

பெரியவரும் அவருடைய பிள்ளைகளும் மிக்க மகிழ்ச்சி அடைந்தார்களாம்.

இந்தக் கதையின் விளக்கம் என்னவென்றால் அந்த இரண்டு மலைகளும் என்னதெரியுமா? ஒன்று வறுமை - இன்னொன்று பற்றாக்குறை.

அந்த இரண்டு தேவதைகளும் யார் தெரியுமா? ஒன்று - உழைப்பு, இன்னொன்று - நம்பிக்கை.

பொது மக்கள் தான் - கடவுள்.

திறமை- வலிமை- பொறுமை இவை தான் அந்த பெரிய வரும் பிள்ளைகளும்.

உறுதியோடும் நம்பிக்கையோடும் செயற்பட்டால் எந்த வித தடையையும் உடைத்தெறிய முடியும் என்பது இக் கதையின் கருத்து.

ஒருவன் மது அருந்தி விட்டு வரும் வழியில் ஒரு பெரிய மலையில் தலையை முட்டிக் கொண்டு நின்று இருந்தான்.

அவ் வழியால் வந்த இன்னொருவன், “ஏன் இப்படி நிற் கிறாய்? பேசாமல் வீட்டுக்குப் போ” என்றான்.

அதற்கு அவன் “விவரம் தெரியாமல் பேசாதே... நான் தலையை எடுத்து விட்டால் மலை சாய்ந்து விடும்.

அது தான் நேற்றிலிருந்து இதைத் தாங்கிக் கொண்டிருக்கிறேன்.” என்றான்.

தென்கச்சி கோ சுவாமிநாதன்

# பெற்றோருடன் தொடர்பின்மையால் தற்கொலை செய்து கொண்ட மாணவி கிழக்கு பல்கலையில் பரிதாப சம்பவம்

கிழக்கு பல்கலைக்கழகத்தில் பயிலும் முல்லைத்தீவைச் சேர்ந்த மாணவி பெற்றோருடன் தொடர்பின்மை காரணமாக தற்கொலை செய்து கொண்டார். இந்தப் பரிதாபகரமான சம்பவம் நேற்று முன்தினம் இரவு இடம் பெற்றுள்ளது.

முல்லைத்தீவு துணுக்காய் வீதி நடமாடக்கண்டல் என்ற இடத்தைச் சேர்ந்த நிருஜா தனபால் சிங்கம் என்ற முதலாம் ஆண்டு

தேசிய மட்ட சித்திரப்போட்டி விருதுகள் இன்று கொழும்பில்

(யாழ்ப்பாணம்)  
இலஞ்ச உழைப்பு தொடர்பாக பாடசாலை மாணவர்களுக்கு இடையே தேசிய ரீதியில் நடத்தப்பட்ட போட்டியில் யா/ இந்து மகளிர் கல்லூரி மாணவியான மோகன ரஞ்சினி இரத்தினேஸ்வரன் விசேட திறமைச் சித்தி சான்றிதழைப் பெற்றுள்ளார்.

மத்திய சுற்றாடல் சபையால் தேசிய ரீதியில் நடத்தப்பட்ட பாவனைக்குப் பின்னரான பிளாஸ்டிக் சுழிவப்பொருள் என்ற தலைப்பிலான சுவராட்டிப் போட்டியில் யாழ்ப்பாணம் இந்து மகளிர் கல்லூரி மாணவி வித்தியா இரத்தினேஸ்வரன் திறமைக்கான விருதும் சான்றிதழும் பெற்றுள்ளார்.

இவர்களுக்கான விருதுகள் இன்று சனிக்கிழமை பண்டார நாயக்க சர்வதேச மாநாட்டு மண்டபத்தில் வழங்கப்படவுள்ளது.

அத்துடன் உணவும் போசாக்கும் பற்றிய ஓவியப் போட்டியில் இந்து மகளிர் மாணவி சிவசெந்தூரி சிவநேசசுந்தரம் வலய மட்டத்தில் முதலிடத்தையும் தேசிய மட்ட போட்டியில் பங்கு பற்றி யமைக்கான விசேட சான்றிதழையும் பெற்றுள்ளார். (ஓ-6)

## இராசி பலன்

28.02.2009  
(மாசி 16, சனிக்கிழமை)  
திருதியை முற்பகல் 7.27 மணிவரை  
சுதர்த்தி பிள்ளைரிவு 6.25 மணிவரை  
ரேலதி முன்னிரவு 10.17 மணிவரை  
இராசுகாலம் 9.28-10.58 மணிவரை  
சுபநேரம் 3.28-4.58 மணிவரை  
புலோவி தெற்கு முதலியம்ன் கஷாடி  
சுதர்த்தி விருதம்.

மேலம்	அமைதிக்கு குறைவு, காரிய அலைச்சல், சுப செலவு, பெரி யோர் ஆதரவு.
இடம்	குடும்ப மகிழ்ச்சி, போசன சுகம், கீர்த்தி, காரிய சித்தி.
மீனம்	உற்சாகம், காரிய நன்மை, அதிகாரம், போசனசுகம்.
கடகம்	எதிர்பாராத செலவு, உணர்ச்சி வசப்படல், முயற்சி, தாமதம், உறவினர் சந்திப்பு.
சிங்கம்	வீண்பகை, ஆரோக்கியக் குறைவு, காரிய இடையூறு, வாகனபயம்.
கன்னி	குடும்ப மகிழ்ச்சி, உடல்நலம், தொழில்நன்மை, நண்பர் கள் சந்திப்பு.
துலாம்	செய்தொழில் முன்னேற்றம், விருந்துபசாரம், முயற்சி கை கூடும், தனலாபம்.
விருச்சிம்	அஜீரணக் கோளாறு, காரிய தாமதம், பொருள் விரயம், போசன சுகம்.
தனுசு	அதிக பிரயாசை, ரோக நிலை, நண்பர்கள் சந்திப்பு, போசன சுகம்.
மகரம்	பாராட்டு, தடைப்பட்ட காரியம் கைகூடும், தனலாபம், பிரயாண நன்மை.
கும்பம்	வேலைச் சுகம், மரியாதைக் குறைவு, தன விரயம், முயற்சி தாமதம்.
மீனம்	தொழில் சிந்தை, கல்வியில் ஆர்வம், உறவினர் சந்திப்பு, போசனசுகம்.

கலைப்பீட மாணவியே தற்கொலை செய்து கொண்டவராவார்.

முல்லைத்தீவில் தற்போது இடம் பெற்று வருகின்ற யுத்தம் காரணமாக தமது பெற்றோருக்கும் தமக்கும் இடையிலான தொடர்புகள் இல்லாமை காரணமாக மனமுடைந்த நிலையிலேயே தாம் தற்கொலை செய்து கொண்டதாகவும் ஒன்றை எழுதி வைத்து விட்டு தற்கொலை செய்துள்ளார்.

இந்த நிலையில் இவரின் இறுதிக் கிரிகைகள் தொடர்பாக உரியவர்களிடம் தொடர்பு கொள்ள முடியாத நிலை கிழக்கு பல்கலைக் கழகத்திற்கு ஏற்பட்டுள்ளது. (ஓ-6)

# இல்ல மெய்வன்மைப் போட்டி

(யாழ்ப்பாணம்)  
கரணவாய் மணியகாரன் தோட்டம் அரசினர் தமிழ்க் கலவன் பாடசாலையின் வருடாந்த இல்ல மெய்வல்லுநர் போட்டி இன்று பிற்பகல் 1.30 மணிக்கு பாடசாலை மைதானத்தில் அதிபர் கி. கிருஷ்ணாகரன் தலைமையில் நடைபெறவுள்ளது.

இந் நிகழ்வில் பிரதம விருந்தினராக கரவெட்டி பிரதேச சி. சத்திய சீலன், சிறப்பு விருந்தினர்களாக வடமராட்சி வலயக் கல்வி அலுவலக உதவிக்கல்விப் பணிப்பாளர் த. தபேந்திரராஜா, உட்பிட்டி பல நோக்க கூட்டுறவுச் சங்கத் தலைவர் சி. கணபதிப் பிள்ளை ஆகியோர் கலந்து சிறப்பிப்பதுடன் போட்டியில் வெற்றியீட்டியவர்களுக்கு காண பரிசில்களை பாடசாலை ஆசிரியர் திருமதி இ. சத்தியசீலன் வழங்கி கௌரவிப்பார். (ஓ)

# விண்ணப்பம் கோரல்

நிர்மானத்துறை பொறியியல் சேவைகள் அமைச்சின் கீழ் உள்ள அரசாங்கத் தொழிற்சாலை திணைக்களத்தின் சட்ட உதவியாளர்கள் பதவிக்கான விண்ணப்பங்கள் கோரப்படுகின்றன.

விண்ணப்பதாரிகள் அங்கீகரிக்கப்பட்ட பல்கலைக்கழக மொன்றில் இருந்து பெறப்பட்ட சட்டத்தை ஒரு பாடமாக கொண்ட பட்டம் பெற்றிருத்தல் வேண்டும். மற்றும் இலங்கைப் பிரஜையாகவும் சிறந்த குணநலம் தேகாரோக்கியம் மிக்க வராக இருத்தல் வேண்டும்.

அத்துடன் மார்ச் மாதம் 16 ஆம் திகதியன்று 18 வயதிற்கு குறையாமலும் 45 வயதிற்கு மேற்படாமலும் இருக்க வேண்டும்.

விண்ணப்பங்களை தொழிற்சாலை பொறியியலாளர், அரசாங்க தொழிற்சாலை, கொலோன்னாவ என்ற முகவரிக்கு மார்ச் மாதம் 16 ஆம் திகதி அன்றோ அல்லது அதற்கு முன்னரோ கிடைக்குமாறு அனுப்பிவைக்கப்பட வேண்டும்.

சிறுவர் அபிவிருத்தி பெண்கள் வலுவூட்டல் அமைச்சின் மகளிர் அபிவிருத்தி அதிகாரிகளுக்கான வினைத்திறன் காண் பரீட்சைக்கு தகுதியானவர்களிடமிருந்து விண்ணப்பங்கள் கோரப்படுகின்றன. விண்ணப்பங்களை பரீட்சை ஆணையாளர் நாயகம் அமைப்பி

மற்றும் வெளிநாட்டு பரீட்சை பிரிவு, இலங்கை பரீட்சைத் திணைக்களம், புத்தரமுல்லை பெலவத்தை என்ற முகவரிக்கு மார்ச் மாதம் 27 ஆம் திகதிக்கு முன்னர் கிடைக்கக் கூடியதாக அனுப்பிவைக்கப்பட வேண்டும்.

அரசு முகாமைத்தவ உதவியாளர் சேவையின் வகுப்ப III இன் அலுவலர்களுக்கான அங்கீகரிக்கப்பட்ட சேவைப் பிரமாணங்களின் ஏற்பாடுகளுக்கு அமைவான ஒரு வினைத்திறன் காண் தடைப் பரீட்சை மற்றும் கணனித் திறனை அளவிடும் எழுத்துப் பரீட்சைக்கு தகுதியானவர்களிடமிருந்து விண்ணப்பங்கள் கோரப்படுகின்றன.

பரீட்சை தமிழ், ஆங்கிலம், சிங்களம் ஆகிய மூன்று மொழிகளிலும் எதிர்வுறும்புண்பாற்றை நடைபெறும் விண்ணப்பங்கள் பரீட்சை ஆணையாளர் நாயகம், இலங்கைப் பரீட்சைத் திணைக்களம், ஒழுங்கமைப்பு மற்றும் வெளிநாட்டுப் பரீட்சைக் கிளை, பெலவத்தை, புத்தரமுல்லை என்ற முகவரிக்கு மார்ச் 30 ஆம் திகதிக்கு முன் கிடைக்கக் கூடியதாக அனுப்பிவைக்கப்பட வேண்டும்.

இவை தொடர்பான மேலதிக விபரங்களை பெறவிரி 27 ஆம் திகதி வந்ததுமானியிலோ அல்லது வலம்புரி காரியாலயத்திலோ பார்வையிடலாம். (ஓ)

# குடாநாட்டு சந்தைகளில் நேற்றைய விலை விபரம்

மரக்கறி வகைகள்	திருநெல்வேலி	
	ரூபா	ரூபா
1 Kg		
கத்தரிக்காய்	90	100
உருளைக்கிழங்கு	110	100-120
பச்சைமிளகாய்	70	80
துக்காளி	50	40
அவரை	30	30
மரவள்ளிக்கிழங்கு	60	65
கோவா	40	40
கரட்	50	35
பூசணி	20	30
புடோல்	20	25
வாழைக்காய்	70	70
சின்ன வெங்காயம்	30	35
பெரிய வெங்காயம்	40	40
பாகற்காய்	40	40
வெண்டிக்காய்	25	35
கரணைக் கிழங்கு	25	30
பயிற்றுங்காய்	20	40
லீக்ஸ்	100	110
போஞ்சி	15	30
கீரை - 1 பிடி	10	10
தேசிக்காய்	80	80
தேங்காய் (ஒன்று)	35	35

வளவன்

# மக்குலம் அதிரடி; நியூசிலாந்து திரில் வெற்றி இறுதிவரை போராடி இந்தியா தொடரையிடிந்தது

(வெலிங்டன்)

மக்குலத்தின் அதிரடி அரைச் சதத்தின் மூலம் நியூசிலாந்து அணி இரண்டாவது இருபது-20 போட்டியிலும் 5 விக்கெற்றுக்கள் வித்தியாசத்தில் வெற்றி பெற்று தொடரைக் கைப்பற்றியது.

நியூசிலாந்திற்கு சுற்றுப்பயணம் மேற்கொண்டுள்ள இந்திய அணி இரண்டு இருபது-20 5 ஒரு நாள் மற்றும் 3 டெஸ்ட் போட்டிகள் கொண்ட தொடரில் விளையாடுகின்றது. இதில் முதலாவது இருபது -20 போட்டியில் வெற்றி பெற்று நியூசிலாந்து அணி தொடரில் 1:0 என்ற கணக்கில் முன்னிலையில் இருந்த நிலையில் தீர்க்கமான இரண்டாவதும் இறுதியுமான போட்டி நேற்று வெலிங்டனில் நடைபெற்றது.

இப்போட்டியில் நாணயச் சுழற்சியில் வெற்றி பெற்ற நியூசிலாந்து அணி முதலில்

களத்தடுப்பை தீர்மானித்தது.

இதனடிப்படையில் முதலில் துடுப்பெடுத்தாடிய இந்திய அணி 20 ஓவர்கள் நிறைவில் 6விக்கெற்றுக்களை இழந்து 149 ஓட்டங்களை எடுத்தது.

இதில் அதிரடியாக ஆடிய யுவராஜ் சிங் 34 பந்துகளில் (3 பவுண்டரிகள், 4 சிக்ஸர்கள் உட்பட) 50 ஓட்டங்களையும் தோனி ஆட்டமிழக்காமல் 28சேவாக் 11 பந்துகளில் (5 பவுண்டரிகள் உட்பட) 24 ஓட்டங்களையும் எடுத்தனர்.

பந்துவீச்சில் ஓபிநின், புறலர் ஆகியோர் தலா 2 விக்கெற்றுக்களையும் சௌத்தி, விக்கோரி ஆகியோர் தலா ஒரு விக்கெற்றையும் வீழ்த்தினர்.

பதினாறு 20 ஓவர்களில் 150 ஓட்டங்களை எடுத்தால் வெற்றி என்ற இலக்குடன் துடுப்பெடுத்தாடிய நியூசிலாந்து அணி

மக்குலத்தின் அதிரடியான அரைச் சதத்தின் மூலம் இறுதி வரை போராடி 20 ஓவர்களில் 5 விக்கெற்றுக்களை இழந்து 150 ஓட்டங்களை எடுத்து 5 விக்கெற்றுக்கள் வித்தியாசத்தில் வெற்றி பெற்றது. இதில் பிரண்டன் மக்குலம் ஆட்டமிழக்காமல் 55 பந்துகளில் (8 பவுண்டரிகள், ஒரு சிக்ஸர் அடங்கலாக) 69 ஓட்டங்களையும், ரெய்லர் 27, ரைடர் 26, ஓட்டங்களையும் குவித்தனர்.

பந்துவீச்சில் இர்பான் பதான் 2 விக்கெற்றுக்களையும் சகீர்கான், ஹர்பஜன் சிங் மற்றும் யுவராஜ் சிங் ஆகியோர் தலா ஒரு விக்கெற்றையும் கைப்பற்றினர்.

இவ்வெற்றியின் மூலம் 2 போட்டிகள் கொண்ட இருபது-20 போட்டித்தொடரை நியூசிலாந்து அணி 2:0 என்ற கணக்கில் முழுமையாக கைப்பற்றியது. இப்போட்டியில் நியூசிலாந்து அணியின் வெற்றியை உறுதி



செய்த பிரண்டன் மக்குலம் ஆட்டநாயகனாக தெரிவானார்.

இந்நிலையில் இரு அணிகளுக்குமிடையிலான முதலாவது ஒரு நாள் போட்டி எதிர்வரும் 3ஆம் திகதி நடைபெறுகிறது.

## அணித்தலைவர் ஸ்ரொரஸ் சதம்; இங்கிலாந்து வலுவான நிலையில்

(பார்படோஸ்)

அணித்தலைவர் ஸ்ரொரஸின் சிறப்பான சதத்தின் மூலம் இங்கிலாந்து அணி முதல்நாள் ஆட்ட நேர முடிவில் அதன் முதலாவது இன்னிங்ஸில் 3 விக்கெற்றுக்களை இழந்து 301 ஓட்டங்களை எடுத்து வலுவான நிலையில் இருந்தது.

மேற்கிந்திய தீவுகளுக்கு சுற்றுப்பயணம் மேற்கொண்டுள்ள இங்கிலாந்து அணி 5 டெஸ்ட், 5 ஒருநாள் போட்டிகள் கொண்ட தொடரில் விளையாடுகின்றது.

இதில் நடைபெற்று முடிந்த 3 போட்டிகளில் முதலாவது போட்டியில் வெற்றி பெற்ற மேற்கிந்திய தீவுகள் அணி தொடரில் 1:0 என்ற கணக்கில் முன்னிலையில் உள்ள நிலையில் அடுத்த இரண்டு போட்டிகளில் 1 கைவிடப்பட்டதுடன் 3ஆவது போட்டி சம நிலையானது.

இந்நிலையில் 4ஆவது டெஸ்ட் நேற்று முன் தினம் பார்படோஸில் ஆரம்பமானது. இப்போட்டி

யில் நாணயச்சுழற்சியில் வெற்றி பெற்று முதலில் துடுப்பெடுத்தாடிய இங்கிலாந்து அணி, ஸ்ரொரஸ்-குக்கின் சிறப்பான ஆரம்ப இணைப்பாட்டத்தின் மூலம் முதல் நாள் ஆட்ட நேர முடிவில் 3 விக்கெற்றுக்களை இழந்து 301 ஓட்டங்களை எடுத்திருந்தது.

இதில் அணித்தலைவர் ஸ்ரொரஸ் (8பவுண்டரிகள், ஒரு சிக்ஸர் அடங்கலாக) 142 ஓட்டங்களையும் குக் (9 பவுண்டரிகள், ஒரு சிக்ஸர் அடங்கலாக) 94 ஓட்டங்களையும் எடுத்து முதலாவது விக்கெற்றுக்காக 229 ஓட்டங்களை இணைப்பாட்டமாக குவித்தனர்.

மற்றும் ஆட்டமிழக்காமல் பீற்றர் சன் 32, கொலின் வூட் 11 ஓட்டங்களையும் எடுத்தனர். பந்துவீச்சில் ரெய்லர், பவல் மற்றும் பென் ஆகியோர் தலா ஒரு விக்கெற்றை வீழ்த்தினர்.

இரண்டாம் நாள் ஆட்டம் நேற்று (இலங்கை நேரப்படி இரவு) நடைபெற்றது.

## முச்சதம் அடித்த யுனிஸ்கான் ஜ.சி.சி. தரவரிசையில் முதலிடம்

(டோய்)

சர்வதேச கிரிக்கெட் சபை (ஜ.சி.சி) டெஸ்ட் போட்டிகளுக்கான தரவரிசைப் பட்டியலை நேற்று முன் தினம் டோயில் வெளியிட்டது. இதில் துடுப்பாட்ட வீரர்களுக்கான தரவரிசையில் பாகிஸ்தான் அணித்தலைவர் யுனிஸ்கான் 880 புள்ளிகளுடன் முதலிடத்திற்கு முன்னேறினார். சமீபத்தில் கராச்சியில் நடந்த இலங்கை அணிக்கு எதிரான முதல் டெஸ்டில் 300 ஓட்டங்களை கடந்து அணியை தோல்வியிலிருந்து மீட்டதே இதற்கு காரணம்.

முதலிடத்திலிருந்து மேற்கிந்திய தீவுகள் வீரர் சந்தர்ப்பால் (879) இரண்டாவது இடத்திற்கு தள்ளப்பட்டார்.

கராச்சி டெஸ்டில் இரட்டை சதம் கடந்த இலங்கை அணித் தலைவர் ஜெயவர்தனா தொடர்ந்து நான்காவது இடத்தை தக்க வைத்துக் கொண்டார்.

இலங்கையின் சங்ககரா மூன்றாவது இடத்தில் உள்ளார். அவுஸ்ரேலியாவின் மைக்கல் கிளார்க் இரண்டு இடங்கள் பின் தங்கி ஐந்தாவது இடம் பிடித்தார்.

இந்தியா சார்பில் கௌதம் காம்பீர் 9 ஆவது இடத்தில் உள்ளார். மற்ற இந்திய



வீரர் களான சேவக் 11 ஆவது இடத்திலும் சச்சின் மற்றும் லக்ஸ்மன் 17ஆவது இடத்திலும் உள்ளனர். பந்துவீச்சாளர்களுக்கான தரவரிசை இலங்கையின் முத்தையா முரளிதரன் தொடர்ந்து முதலிடத்தில் உள்ளார்.

இவரையடுத்து தென்னாபிரிக்காவின் ஸ்ரெயன் அவுஸ்திரேலியாவின் ஸ்ருவெட்கிளார்க் அடுத்து இரண்டு இடங்களில் உள்ளனர். இந்தியா சார்பில் ஹர்பஜன் (8ஆவது) சகீர்கான் (12ஆவது) இடத்தில் உள்ளனர்.

## சுழல் நாயகன் முரளியின் சாதனைப் பயணம்... 20



1993ஆம் ஆண்டு டிசம்பரில் தொடர்ந்து மேற்கிந்திய தீவுகள் அணி இலங்கைக்கு சுற்றுப் பயணம் மேற்கொண்டு 3 ஒரு நாள் போட்டிகள் மற்றும் ஒரு டெஸ்ட் போட்டி கொண்ட தொடரில் விளையாடியது.

இதில் முதலாவது ஒரு நாள் போட்டி 1993ஆம் ஆண்டு டிசம்பர் முதலாம் திகதி கொழும்பு பி. சர்வணமுத்து மைதானத்தில் நடைபெற்றது. இப்போட்டியில் இலங்கை அணியில் முரளிதரன் சேர்த்துக்கொள்ளப்படவில்லை என்பதுடன் மழை காரணமாக போட்டி முடிபின்றி இரத்துச் செய்யப்பட்டது.

இந்நிலையில் இரு அணிகளுக்குமிடையிலான ஒரே ஒரு டெஸ்ட் போட்டி 1993ஆம் ஆண்டு டிசம்பர் 8ஆம் திகதி முதல் 13ஆம் திகதி வரை மொறட்டுவ ரி.பெர்னாண்டோ விளையாட்டு அரங்கில் நடைபெற்றது. இப்போட்டியில் நாணயச் சுழற்சியில் வெற்றி பெற்று முதலில் துடுப்பெடுத்தாடிய இலங்கை அணி முதலாவது இன்னிங்ஸில் சகல விக்கெற்றுக்களையும் இழந்து 1990 ஓட்டங்களை எடுத்தது.

இதில் முரளிதரன் ஆட்டமிழக்காமல் ஒரு ஓட்டத்தை எடுத்தார். தொடர்ந்து தனது முதலாவது இன்னிங்ஸில் துடுப்பெடுத்தாடிய மேற்கிந்திய தீவுகள் அணி 204 ஓட்டங்களை எடுத்து சகலவிக்கெற்றுக்களையும் இழந்தது.

இதில் முரளிதரன் 15.5 ஓவர்கள் பந்துவீசி 4 ஓட்டமற்ற ஓவர்கள் உட்பட 47 ஓட்டங்களைக் கொடுத்து பிறரை லாரா (18), கூப்பர் (62), பென்ஜமின் (2), கொடனி வோல்ஸ் (0) ஆகியோரை ஆட்டமிழப்புச் செய்து 4 விக்கெற்றுக்களைச் சாய்த்து அசத்தினார். இதில் விசேடமாக டெஸ்ட் நட்சத்திரம் லாராவை தான் சந்தித்த முதலாவது டெஸ்ரிலேயே முரளிதரன் ஆட்டமிழப்புச் செய்தமை குறிப்பிடத்தக்கது. தொடர்ந்து முதலாவது இன்னிங்ஸில் 14 ஓட்டங்கள் வித்தியாசத்தில் பின்னிலையில் இருந்த இலங்கை அணி இரண்டாவது இன்னிங்ஸில் துடுப்பெடுத்தாடிய இலங்கை அணி 4ஆம் நாள் ஆட்ட நேர முடிவில் இரண்டு விக்கெற்றுக்களை இழந்து 43 ஓட்டங்களை எடுத்திருந்தது.

இந்நிலையில் 5ஆம் 6ஆம் நாள் ஆட்டம் மழை காரணமாக தடைப்பட்ட போட்டி வெற்றி தோல்வியின்றி முடிவடைய டெஸ்ட் தொடர் சமநிலையானது. (புயணிக்கும்)



## எண் விளையாட்டு - 24

7	3	23	6	12	4	14	7
6			27			13	11
	11			5			
	12					23	
8			24			10	
17			19		10		
	16	17		13			
	16	10		14	3	9	15
33						7	
9			11				17

**போட்டிவிதிகள்:** மேலிருந்து கீழ் தொடங்கும் வெள்ளைக் கட்டங்களில் நிரப்பப்படும் எண் களின் கூட்டுத் தொகை, கட்டங்களின் மேல்புறத்தில் கொடுக்கப்பட்டுள்ள எண்ணுக்கு சமமாக வர வேண்டும். இடமிருந்து வலமாக ஓசலும் கட்டங்களுக்கும் இதே விதிதான். அக்கட்டங்களுக்கான கூட்டுத் தொகை இடப்பிறும் கொடுக்கப்பட்டுள்ளது.

4	1		13				
9	2	7	4	5	16		
3	5	2	1	2	8	1	
9	4	8		9	6		
4	8	1	5	9	2		
7	9		6	1	3		
1	5	9	9	2	5	1	
3	7	9	8	6	2	1	
		1	2			9	8

1 முதல் 9 வரையான எண் களை பயன்படுத்த வேண்டும். ஆனால் ஒரு வரிசையில் பயன்படுத்திய எண் திரும்ப வரக்கூடாது.

# இலங்கையில் தமிழர் 83

வெள்ள மக்களும் தமிழ் மக்களும்  
பா.ஆ.300-900

தமிழ் நாட்டில் இம் மதங்களின் சிறப்பு உச்ச நிலையை அடைந்திருந்த காலத்திலும் கூட அவை பொதுமக்கள் மத்தியில் பெரிதும் பரவியிருந்தன என்று கூறுவதற்கில்லை. இம் மதங்கள் பெரும்பாலும் நகர மையங்களிலும் வர்த்தக மையங்களிலும் உற்பத்தி நிலையங்களிலும் வேரூன்றிக் காணப்பட்டன. அம்மதங்களின் தத்துவங்கள் இவ் விடங்களில் செல்வாக்குப் பெற்ற உயர் குழாத்தினருக்குப் பொருத்தமானவையாக அமைந்தன.

ஆகவே இம் மதத் தலைவர் களை எதிர்த்தெழுந்த நாயன்மார் அவர் களை வாதுக்கழைத்தபோது, அவர்கள் தத்துவங்கள் பொதுமக்கள் ஆதரவைப் பெறத்தவறிய யதில் வியப்பில்லை.

நாயன்மார் இயக்கம்

தமிழ் நாட்டில் நாயன்மார் தங்கள் இயக்கத்தைத் தொடங்கிய போது பொது மக்கள் மீது அன்றி ஆட்சியாளர் மீது கவனம் செலுத்தினர். அப்பர் எனப் பலராலும் போற்றப்படும் திருநாவுக்கரசர், தானே சமணராக இருந்து சைவத்துக்கு மாறிய பின், பல்லவ மன்னன் முதலாம் மகேந்திரவர்மனைச் சமணத்திலிருந்து சைவத்துக்கு மாற்றினார்.

இம் முக்கிய நிகழ்ச்சியுடன் சைவம் வெற்றிகரமாகத் தமிழ்நாடு முழுவதும் எழுச்சி பெறத் தொடங்கியது. அப்பர்காலத் தவராகிய திருஞானசம்பந்தர் பாண்டி நாட்டில் முதலில் மன்னன் மனைவியாகிய மாங்கையர்க் கரசியைச் சமணத்திலிருந்து சைவத்

துக்கு மதம் மாற்றிப் பின்னர் மன்னனின் மதமாற்றத்துக்கு உதவினார். இவ்விரு நிகழ்ச்சிகளும் பல்லவ அரசிலும் பாண்டிய அரசிலும் உயர் குழாத்தினர் சைவத்தைத் தழுவி அதன் வளர்ச்சிக்கு உதவ வழி கோலின.

சைவமும் வைணவமும் இவ்வாறு முன்னேறிச் சென்றபோது தவிர்க்க முடியாத வாறு இவை சமணத்துடனும் பௌத்தத்துடனும் மோத வேண்டிய நிலை உருவாகியது. பகிரங்க வாதுக்களும் சமயப் பொறையின் மையம் இப்பூசல்களின் பண்புகளாயின.

கமுவேற்றல் மற்றும் நாடு கடத்தல் போன்ற கடுந் தண்டனைகளும் விதிக்கப்பட்டன. எட்டாம் நூற்றாண்டின் இறுதியளவில் சமணமும் பெத்தமும் வலுவிழந்து வீழ்ச்சியுற, சைவமும் வைணவமும் மேலோங்கின.

இத்தகைய ஒரு பின்னணியில் பல இன்னல்களுக்கு இலக்காகிய சமணர்களும் பௌத்தர்களும் தமிழ்நாட்டிலிருந்து வேறு இடங்களுக்குச் சென்று புகலிடம் பெற்றனர். சமணர்கள் பொதுவாக வடக்கு நோக்கி கர்நாடக ஆந்திர அரசுகளுக்குச் சென்றனர். ஆனால் பௌத்தர் தெற்கு நோக்கி இலங்கைக்குச் சென்றனர்.

பௌத்தம் பரவிய காலத்திலிருந்தே தமிழ் நாட்டுப் பௌத்த சங்கத் தார்க்கும் இலங்கை பௌத்தச் சங்கத் தார்க்கும் இடையில் நெருங்கிய உறவு உருவாகியிருந்தது.

இந்த உறவு பற்றித்தமிழ் நாட்டு ஆவணங்கள் கிடைக்கா விட்டாலும், இலங்கையின் பாளி நூல்களின் சான்றுகள் இருக்கின்றன.

அந்நூலுரத்தில் அரசியல் நெருக்கடியால்

பௌத்த சங்கத்தார் பாதிக்கப்பட்டபோது தமிழ் நாட்டுக்கு ஓடிச் சென்றனர். அந்நூலுரத்தில் பௌத்த நூல்களை ஆய்வு செய்யத் தமிழ்நாட்டுப் பௌத்த பள்ளிகளில் இருந்து அறிஞர்கள் சென்றனர்.

இத்தகைய தொடர்புகள் இருந்த போது, தமிழ்நாட்டுப் பௌத்த சங்கத்தார் சைவ வைணவ இயக்கத்தால் இன்னலுக்கு இலக்காகியபோது இயல்பாகவே இலங்கைப் பௌத்த சங்கத்தார் உதவிக்குச் சென்றனர். அத்துடன் புகலிடமும் கொடுத்தனர்.

நாயன்மார்களுக்கும் பௌத்த சங்கத்தார்க்கும் இடையில் நிகழ்ந்த தகராறுகளில் இலங்கைப் பௌத்த சங்கத்தார் கொண்ட பங்குபற்றி அறியப் போதிய சான்றுகள் கிடைக்கவில்லை. எனினும் இது பற்றிய கதைகள் சில இலங்கையிலும் தென்ன திந்தியாவிலும் பேணப்பட்டுள்ளன. சைவக் குரவர்களுள் ஒருவராகிய மாணிக்கவாசகர் பௌத்தர்களை வாதில் வென்ற கதை இவற்றுள் ஒன்று.

சமணர்களுக்கும் பௌத்தர்களுக்கும் இடையில் கூட பகிரங்க வாதுக்கள் நடைபெற்றதாகக் கூறும் கதைகளும் உள்ளன. இவற்றுள் அகலாங்கர் என்ற சமணர் பற்றிய கதை குறிப்பிடத்தக்கது. இக் கதை கன்னட மொழியிலும் தெலுங்கு மொழியிலும் உள்ள மூலங்களில் காணப்படுகின்றது.

இக் கதையின்படி, கர்நாடகத்திலிருந்து வந்த சமண முனிவ ராகிய அகலாங்கர் காஞ்சியில் பௌத்த சங்கத்தாருள்வாது செய்து அவர்களை வெற்றி கொண்டார். தோல்வியுற்ற பௌத்தர்கள் இலங்கைக்கு நாடு கடத்தப்பட்டனர்.

இவ்வாறு கிடைக்கும் கதைகளின் விபரங்களை உறுதி செய்ய முடியாவிட்டாலும், இவை அக்காலத்தில் நடைபெற்ற தகராறுகளின் விளைவாகச் சில பௌத்தர்கள் இலங்கைக்குப் புலம் பெயர்ந்தனர் என்பதைக் கருப்பொருளாகக் கொண்டுள்ளன எனலாம்.

அரசியல் நெருக்கடி மற்றும் பஞ்சம் போன்ற பொருளியல் சார்ந்த இன்னல்கள் ஏற்பட்ட போது இலங்கைப் பௌத்த சங்கத்தார் தமிழ்நாட்டுப் பள்ளிகளுக்குச் சென்றது போல், இக் காலத்துச் சமயப் பூசல்களின் போது தமிழ்நாட்டுப் பௌத்த சங்கத்தார் இலங்கையிலிருந்து பள்ளிகளில் புகலிடம் பெற்றிருப்பர்.

பிற்பௌத்தர்களும் தமிழ்நாட்டிலிருந்து இலங்கைக்குப் புலம் பெயர்ந்திருப்பர். சிங்கள மொழியிலுள்ள மக்கள் இலக்கியத்தில் பேணப்பட்டுள்ள மரபுகளை ஆய்வு செய்த மாணிடவியலாளர் பேராசிரியர் கணநாத் ஒபேலேகர இம்மரபுகளில் தென்னிந்தியாவிலி

பேராசிரியர்

கா. இந்திரபாலா

ருந்து பௌத்தர்கள் புலம் பெயர்ந்து இலங்கைக்குச் சென்ற தற் கான சான்றுகள் காணப்படாததை வலியுறுத்திக் கூறியுள்ளார்.

பௌத்தம் வருவித்த தென்னாட்டார் பௌத்தம் தமிழ்நாட்டில் வலியுழந்த காலத்தில் இலங்கைக்குச் சென்ற தமிழர்களுக்கு முன்னர், அதாவது பௌத்தம் செழிப்புற்றிருந்த காலத்தில், பௌத்த கலை ஞர்கள் தென்னிந்தியாவிலிருந்து இலங்கைக்குச் சென்று அங்கு வாழ்ந்த தமிழ் இனக் குழுவை மேலும் வலுப்படுத்துவதற்கு உதவினர்.

(தொடரும்)

## உலக மக்களைக் கவர்ந்த ஒபாமா அடிமைச் சந்தையிலிருந்து வெள்ளை மாளிகை வரை

அமெரிக்கர்கள் அமெரிக்காவில் நிற- இனவாதம் ஆரம்பமாகி நான்கு நூற்றாண்டுகள் கழிந்துள்ள பின்புலத்

வேர்ஜினியா மாகாணத்திலுள்ள ஆங்கிலேயர்கள் வந்து குடியேறியுள்ள பகுதி. முதன் முதலில் ஏற்படுத்தப்பட்ட அடி

றோம் என்று அமெரிக்காவின் சுதந்திரப் பிரகடனத்தை வெளியிட்ட ஸ்தாபகர்கள் கூறினார்கள். சுதந்திரப் போரையடுத்து இப் பிரகடனம் தான் ஐக்கிய அமெரிக்காவை உருவாக்கியது.

ஆனாலும் கறுப் பர்களை அடிமைகளாக வைத்திருப்பது குறைந்தபடியில்லை. ஜவ்வேர்ஸன் தான் மேல் கண்ட பிரகடனத்தை எழுதியவர் அவரிடமே 200 பேருக்கு மேற்பட்ட அடிமைகள் இருந்தனராம் அவர் கறுப்பு மனிதர்களையும் கடவுள்தான் படைத்தார் என்பதும் பின்பார்.

ஆனால் ஒரு வித்தியாசம் கறுப்பர்களும் காதலுக்கும் காமத்துக்கும் வேறு பாடு தெரியாது. அவர்கள் எப்போதாவது தான் பத்தை உணர்வார்கள் என்றும் விளக்கினார்.

1794 இல் முதலாவது அடிமை ஒழிப்புக்கான தேசிய நிறுவனம் நிறுவப்பட்டது. யு.எஸ் அடிமைகளை இறக்குமதி செய்வதை முற்றாகத் தடை செய்தது. ஆயினும் அவர்களது பயன்பாடும் துன்பமும் ஒழியவில்லை. அடிமை விபரம் கள்ளக் கடத்தலாக மாறி அடுத்த அரை நூற்றாண்டில் மட்டும் 250,000 கறுப்பின அடிமைகள் சட்டவிரோதமாக உள்ளே நுழைந்தனர்.

1820 இல் அமெரிக்காவின் வட மாநிலங்களில் அடிமைகளுக்கான விடுதலை இயக்கம் வலுப் பெற்ற அதே நேரத்தில் தென் மாநிலங்களில் அடிமைகளை இன்னும் அதிகமாக்க வேண்டும் என்ற போர்க்குரல் அதிகரித்தது.

1837 :வடக்கு மாநிலங்களில் வளர்ந்து வரும் அடிமை யொழிப்பு இயக்கத்தினர் தெற்கிலிருந்து தப்பி வரும் அடிமைகளுக்கு உதவு முகமாக பல இரகசியப் பாறைகளை அமைத்தனர். அப்போது பிலடல் வியாவில் அமைக்கப்பட்ட அடிமை யொழிப்புச் சங்கத்தில் 250,000 அங்கத்தினர் இருந்தனர்.

1857: ஸ்கொட் என்ற அடிமை தனக்கு விடுதலை வேண்டும் என்று மேல் நீதிமன்றத்துக்கு மனுப் பண்ணினார். மன்றம் ஆபிரிக்க அடிமைகளின்

சந்ததியினருக்கு குடியுரிமை கிடையாது என்று தள்ளுபடி செய்தது.

1859 : அடிமை யொழிப்பு இயக்கத்தைச் சேர்ந்த ஜோன் பிறவுன் வேர்ஜினியாவில் அடிமைகளை விடுவித்து அவர்களை ஆயுதம் தரிக்கச் செய்ய முயன்றதன் பலனாக மரண தண்டனைக்குள்ளானார். அவர் தியாகியாகியபோது "ஜோன் பிறவுனின் உடல்" என்ற பிரார்த்தனைக் கீதத்தில் அவர் மரண மிலாப் பெருநிலையை அடைந்துள்ளார் எனக் கூறப்பட்டுள்ளது.

1861: அடிமைகள் விவகாரத்தால் 11 தென் மாநிலங்கள் அமெரிக்க யூனியனிலிருந்து பிரிந்து தங்களுக்கு என்று தனியரசை நிறுவின. இதனால் வடக்குக்கும்- தெற்கிற்கும் இடையில் கொடிய உள்நாட்டுயுத்தம் வெடித்தது.

1863: அமெரிக்க ஜனாதிபதி ஏப்ரஹாம் லிங்கன் புரட்சி செய்த தென் மாநிலங்களில் அடிமைகளை விடுதலையாக்கும் சட்டத்தைக் கொண்டு வந்து அவர்களுக்கு விமோசனம் அளித்தார். கறுப்பர்களைக் கொண்ட தனிப்படை அமைக்கப்பட்டது. அத்தனை பேரும் தெற்கிலிருந்து தப்பி வந்தவர்கள் அல்லது அடிமைத்தளையிலிருந்து விடுதலை பெற்றவர்கள். அவர்களுள் 20,000 பேர்வரை போரில் மடிந்தனர்.

1865: உள்நாட்டுப் போரில் ஐக்கிய அமெரிக்கா வெற்றி வாகை சூடியது. அமெரிக்க அரசியல் யாப்பின் 13வது திருத்தத்தின் கீழ் அடிமைத்தனம் இல்லா தொழிக்கப்பட்டது. ஏப்ரஹாம் இலிங்கன் படுகொலை செய்யப்படும் முன் கறுப்பின மக்களனை வருக்கும் வாக்குரிமை வழங்கப்பட வேண்டும் என்று

ஜம்பொன்

அடிக்கடி பேசி வந்தார் இலிங்கனின் பின்னர் அமெரிக்காவின் அதிபராக வந்த அன்டர் ஜோன்ஸன் இந்தச் சட்டம் தோல்வியடைந்த தென் மாகாணங்களில் செல்லுபடியாகாது என்று தன் இரத்தரிமையைப் பயன்படுத்தி நீக்கி விட்டார். இதையடுத்து தென் மாநிலங்களில் கூ.கள்ளக்.கள்ளிகள் என்று இனவாத இயக்கம் ஆரம்பிக்கப்பட்டது. (தொடரும்)



தில் ஒபாமா எவ்வாறு இதனைச் சாதித்தார் என்பதை அறிய உலகமே ஆவல் கொண்டுள்ளது. நாளாந்தம் அவருடைய பேச்சுகள், செயல்கள் பற்றி அறிய உடைகங்கள் முண்டியடித்துக் கொண்டு நிற்கின்றன.

மேலை நாடுகளிலுள்ள முன்னணி நாளிதழ்கள் அவர் பற்றியும் அமெரிக்காவின் நிறுவாதம் பற்றியும் பல கட்டுரைகளை வெளியிட்டு இளைஞர் களின் ஆவலைத் தூண்டி விட்ட வண்ண முள்ளன. அமெரிக்காவில் கறுப்பர்கள் கடந்த பல நூற்றாண்டுகளாக எவ்வாறு அடக்கி ஒடுக்கப்பட்டார்கள் என்பதை கடந்த பல ஆண்டுகளில் நடந்த நிகழ்வுகள் மூலம் பின்வருமாறு படம் பிடித்துக் காட்டுகிறது. ஆங்கிலேய நாடேளான டெயிலி மெயில்.

1619

டச்சுக் கப்பல் ஒன்று 20 ஆபிரிக்கர்களைச் சமந்து கொண்டு அமெரிக்காவின் ஜேம்ஸ் டவுனை அடைந்தது. இது

மைகளை விற்கும் ஏலச் சந்தையில் அவர்கள் பண்டமாற்றுக்கு விற்கப்பட்டார்கள். ஆரம்பத்தில் ஆபிரிக்கர்கள் கொத்தடிமைகளாகத் தான் கொண்டு வரப்பட்டனர். தங்களை கொண்டு வந்த செலவை மீளச் செலுத்திய பின் தங்கள் விடுதலையைப் பெற்றனர். ஆனால் 20 ஆண்டுகளில் மீளாத அடிமைத்தளையில் அவர்கள் அகப்பட்டனர்.

1641 மசச்சூட்ஸ் மாகாணம் தான் முதன் முதலில் அடிமைத் தனத்தை சட்ட பூர்வமாக்கியது. 20 வருடங்களின் பின் வேர்ஜினியா நீதிமன்றம் ஒன்று அடிமை ஒருவருக்குப் பிறந்த எந்தக் குழந்தையும் அடிமையாகவே சாகும் வரையும் வாழ வேண்டும் எனப்பிரகடனம் படுத்தியது.

1776 எல்லா மனிதர்களும் சமமாகவே படைக்கப்படுகிறார்கள் என்ற உண்மையை நாங்கள் ஏற்றுக் கொள்கி

**செயல் முறைப்போட்டியும் நீதிநூல் மனனப்போட்டியும்**

(யாழ்ப்பாணம்)

வண்ணை - சாந்தையர்மடம் ஸ்ரீ கற்பக விநாயகர் கோவில் சைவசமய அபிவிருத்திக் கழகம் வருடாந்தம் நடாத்திவரும் செயல் முறைப்போட்டி மற்றும் நீதிநூல் மனனப் போட்டியின் இறுதிச் சுற்று நாளை ஞாயிற்றுக் கிழமை காலை 9 மணி முதல் யாழ்ப்பாணம் இந்துக்கல்லூரியில் நடைபெறவுள்ளது.

கோலம் போடுதல், மாலை கட்டுதல், தோரணம் பின்னுதல் ஆகிய போட்டிகள் மத்தியபிரிவு, மேற்பிரிவு ஆகிய பிரிவுகளில் நடைபெறவுள்ளன. இப்போட்டிகளுக்கு சுமார் 275 போட்டியாளர்கள் தோற்றவுள்ளனர்.

தரம் - 1, தரம்-2 மணவர்களுக்கு நடைபெறவுள்ள நீதிநூல் மனனப்போட்டியின் இறுதிச் சுற்றில் சுமார் 80 மாணவர்கள் பங்குபற்றவுள்ளனர். இவர்களுக்கான அனுமதிப் பட்டிகள் யாவும் தபாலில் அனுப்பிவைக்கப்பட்டுள்ளதாக சைவசமய அபிவிருத்திக் கழக பரீட்சை செயலர் ச.சிறீகாந்தன் அறிவித்துள்ளார்.



**யாழ்செய்திகள்**

**கோப்பாய் கோட்ட மட்ட விளையாட்டுப் போட்டி முடிவுகள்**

(யாழ்ப்பாணம்)

கோப்பாய் கோட்ட மட்ட பாடசாலைகளுக்கிடையே நடத்தப்பட்ட விளையாட்டுப் போட்டிகளின் முடிவுகள் கிடைக்கப் பெற்றுள்ளன. இதில் முதல் மூன்று இடங்களை பெற்ற பாடசாலைகளின் பெயர் விபரங்கள் வருமாறு.

**19 வயது ஆண்களுக்கான மென்பந்தாட்டப் போட்டி**

அச்சவேலி மத்திய கல்லூரி, இடைக்காடு மகாவித்தியாலயம், புத்தூர் சோமஸ்கந்தா கல்லூரி.

**விசேட கூட்டம் பிற்போடப்பட்டது**

(யாழ்ப்பாணம்)

மாவட்ட கலாசாரப் பேரவையின் விசேட கூட்டம் இன்று சனிக்கிழமை முற்பகல் 10 மணிக்கு மாவட்ட செயலக கேட்போர் கூடத்தில் நடைபெற இருந்த விசேட பொதுக் கூட்டம் தவிர்க்க முடியாத காரணத்தினால் அன்றைய தினம் நடைபெறமாட்டாது எனவும் இதற்கான தீர்மானம் அறியுத்தரப்படும் எனவும் அரசு அதிபர் க.கணேஷ் அறிவித்துள்ளார்.

**15 வயது பெண்களுக்கான வலைப்பந்தாட்டப் போட்டி**

புத்தூர் சோமஸ்கந்தா கல்லூரி, நீர்வேலி அத்தியார் இந்துக்கல்லூரி, கோப்பாய் கிறிஸ்தவக் கல்லூரி.

**17 வயது பெண்களுக்கான வலைப்பந்தாட்டப் போட்டி**

கோப்பாய் கிறிஸ்தவக் கல்லூரி, ஆவரங்கால் நடராஜ ராமலிங்க மகா வித்தியாலயம், நீர்வேலி அத்தியார் இந்துக் கல்லூரி.

**19 வயது பெண்களுக்கான வலைப்பந்தாட்டப் போட்டி**

புத்தூர் சோமஸ்கந்தா கல்லூரி, நீர்வேலி அத்தியார் இந்துக்கல்லூரி, கோப்பாய் கிறிஸ்தவக் கல்லூரி. (ஊ-7)

**பொதுக் கூட்டமும் புதிய நிர்வாக தெரிவும்**

(யாழ்ப்பாணம்)

சமூக அபிவிருத்தி மன்றத்தின் பொதுக் கூட்டமும் புதியநிர்வாக தெரிவு நிகழ்வும் இன்று சனிக்கிழமை காலை 9.30 மணிக்கு காரியாலய மண்டபத்தில் மன்றத் தலைவி திருமதி ஜெபமணி ஜோசப் தலைமையில் நடைபெறவுள்ளது.

நிகழ்வில் பெண்களும்- சிறுகைத் தொழிலும், சுத்தம் - சுகாதாரம் பேணுவோம், குழுந்தைவளர்ப்பு, மனிதன் சமூகசேவை செய்யவேண்டும் என்னும் தலைப்புகளின் முறையே ஏழாலை பாரதி சே/கழகம், கோப்பாய், கண்ணன்சே/கழகம், காட்டுமலை கந்தன் சே/கழகம், நீர்வேலி ராதை சே/கழகம் ஆகிய கழகங்களை சேர்ந்தவர்கள் உரையாற்ற உள்ளனர்.

அடுத்து புதியநிர்வாக தெரிவு மன்ற முன்னாள் இணைத் தலைவி திருமதி ருக்மணி ஆனந்தவேல்தலைமையில் நடைபெறவுள்ளது.

இதில் பணிப்பாளர்கள், பணியாளர்கள் கழக அங்கத்தவர்கள் அனைவரையும் பங்குபற்றுமாறு சமூக அபிவிருத்தி மன்றம் கேட்டுக் கொள்கின்றது.

**மாவட்டச் செயலகத்தில் அறிவுகம் சேவைகள்**

(யாழ்ப்பாணம்)

யாழ்ப்பாணம் மாவட்டச் செயலகத்தில் எதிர்மூன்று 3 ஆம் திகதி செவ்வாய்க்கிழமை தொடக்கம் அறிவுகம் இணைய பாவனை, மின் அஞ்சல், ஸ்கானிங், தொலைபேசி, தொலைநகல், நிழற் பிரதி, கணினிப் பிரதியெடுத்தல் சேவைகளை அலுவலர்கள், மாணவர்கள் மற்றும் பொது மக்களுக்கு வழங்கவுள்ளதாக யாழ்ப்பாணம் அரசாங்க அதிபர் அறிவித்துள்ளார்.

அலுவலக வேலைநாட்களில் காலை 9.00 மணி தொடக்கம் மாலை 4.00 மணிவரையும் சனிக்கிழமைகளில் காலை 9.00 மணிதொடக்கம் பி.ப 1.00 மணி வரையும் இச் சேவையினை பெற்றுக் கொள்ளலாம் என தெரிவிக்கப்படுகின்றது.

**சான்றிதழ் வழங்கும் வைபவம்**

(சாவகச்சேரி)

தமிழ் தகவல் தொழில்நுட்ப ஒருங்கமைப்பின் நிர்வாகத்தின் கீழ் இலண்டன் ஸ்ரீ கனக துர்க்கையம்மன் நிதியுதவியுடன் இயங்கும் சாவகச்சேரி கணினிப் பயிற்சி நிலையத்தின் சான்றிதழ் வழங்கும் வைபவம் சாவகச்சேரி கலாசார மண்டபத்தில் இன்று சனிக்கிழமை காலை 9 மணிக்கு ஓய்வு பெற்ற கிராம அலுவலர் வி.இராஜரட்ணம் தலைமையில் நடைபெறவுள்ளது.

இந்நிகழ்வில் முதன்மை விருந்தினராக தென்மராட்சி வலயக் கல்விப் பணிப்பாளர் கு. பிறேமகாந்தன் கலந்து சிறப்பிப்பதுடன் சிறப்புரையை ஓய்வு பெற்ற நீதிபதி மு. திருநாவுக்கரசு ஆற்ற உள்ளார். (ஊ-29)

**இல்ல மெய்வன்மைப் போட்டி**

யாழ்ப்பாணம் உரும்பிராய் இந்துக்கல்லூரியின் வருடாந்த இல்லமெய்வன்மைப் போட்டி நாளை பிற்பகல் 1 மணிக்கு கல்லூரி மைதானத்தில் அதிபர் அ. ஈஸ்வரநாதன் தலைமையில் நடைபெறவுள்ளது.

இந்நிகழ்வில் பிரதம விருந்தினர்களாக யாழ்ப்பாணம் உரும்பிராய் இந்துக்கல்லூரியின் பழைய மாணவர்களான வயன் எஸ். சண்முக நாதனும் அவரது பாரியாரும் கலந்து சிறப்பிப்பதுடன், சிறப்பு விருந்தினராக யாழ்ப்பாணம் இந்துக்கல்லூரியின் ஓய்வு பெற்ற அதிபர் அ. பஞ்சலிங்கம் கலந்து கொள்வார்.

யா/கரணவாய் மகாவித்தியாலயத்தின் வருடாந்த இல்ல மெய்வன்மைப் போட்டி இன்று பிற்பகல் 1.30 மணிக்கு பாடசாலை மைதானத்தில் அதிபர் சி. நற்குணலிங்கம் தலைமையில் நடைபெறவுள்ளது.

இந்நிகழ்வில் பிரதம விருந்தினராக இலங்கை வங்கி முகாமையாளர் கணபதிப் பிள்ளை சகாதேவன், சிறப்பு விருந்தினர்களாக இலங்கை வங்கி வாடிக்கையாளர் சேவை முகாமையாளர் சங்கரப்பிள்ளை சிவகுமாரன், இலங்கை வங்கிச் சந்தைப் படுத்தல் முகாமையாளர் சின்னத்துரை சிறீகாந்தன் ஆகியோர் கலந்து சிறப்பிக்கவுள்ளனர்.


சென் தோமஸ் ரோமன் கத்தோலிக்க பெண்கள் வித்தியாலயத்தின் வருடாந்த இல்ல மெய்வன்மைப் போட்டி இன்று பிற்பகல் 1.30 மணிக்கு கலட்டி ரோமன் கத்தோலிக்க பாடசாலை மைதானத்தில் வித்தியாலய அதிபர் வணக்கத்துக்குரிய சகோதரி ஜெயஜானகி செபமாவை தலைமையில் நடைபெறவுள்ளது.

இந்நிகழ்வில் பிரதம விருந்தினராக வடமராட்சி வலயக்கல்விப் பணிப்பாளர் வ. செல்வராசா கலந்து கொள்ளவுள்ளார். (ஊ-19)

**பூப்பந்தாட்டப் போட்டி**

தென்மராட்சி கல்வி வலய பாடசாலைக்கிடையேயான பூப்பந்தாட்டப் போட்டி இன்று சனிக்கிழமை காலை 8.30 மணிக்கு சாவகச்சேரி இந்துக்கல்லூரியில் நடைபெற உள்ளதாக வலயக்கல்விப் பணிப்பாளர் கு.பிறேமகாந்தன் அறிவித்துள்ளார்.

கடந்த 24 ஆம் திகதி ஆண், பெண் பிரிவுகளுக்கிடையிலான மேசைப் பந்தாட்டப் போட்டிகள் நடைபெற்றது குறிப்பிடத்தக்க. (ஊ-29)



புலோலி ஸ்ரீ வல்லிபுர ஆழ்வார் ஆலய அறங்காவலர் சபையினரால் வறிய மாணவர்களுக்கு கற்றல் உபகரணங்கள் வழங்கப்பட்டன. இந்நிகழ்வில் வல்லிபுர ஆழ்வார் தேவஸ்தான பிரதம குரு சிவஸ்ரீ க. சுதர்சன குருக்கள் வறிய மாணவர் ஒருவருக்கு கற்றல் உபகரணங்கள் வழங்குவதை படத்தில் காணலாம்.

**நல்லூர் கோட்ட மட்ட விளையாட்டுப் போட்டி முடிவுகள்**

(நல்லூர்)

நல்லூர் கல்வி கோட்டமட்ட பாடசாலைகளுக்கிடையே நடைபெற்ற விளையாட்டுப் போட்டிகளில் முதல் மூன்று இடங்களைப் பெற்ற பாடசாலைகளின் விபரங்கள் வருமாறு.

**மென்பந்தாட்டப்போட்டி (19 வயது ஆண்கள்)**

கொக்குவில் இந்துக்கல்லூரி, யாழ்ப்பாணம்

இந்துக்கல்லூரி, கனகரத்தினம் மத்திய மகா வித்தியாலயம்.

**வலைப்பந்தாட்டப் போட்டி (15, 17, 19 வயது பெண்கள்)**

கொக்குவில் இந்துக்கல்லூரி, யாழ்ப்பாணம் இந்து மகளிர் கல்லூரி, கனகரத்தினம் மத்திய மகா வித்தியாலயம். (ஊ-7)



பருத்தித்துறை மெதடிஸ்த பெண்கள் உயர்தரப் பாடசாலையின் வருடாந்த இல்ல மெய்வன்மைப்போட்டியில் பிரதம விருந்தினராகக் கலந்துகொண்ட வடமராட்சி வலயக்கல்வி நிர்வாக கல்வி அபிவிருத்தி பிரதிக்கல்விப்பணிப்பாளர் எஸ். உதயகுமார் விளையாட்டு வீராங்கனையிடம் ஒலிம்பிக் தீபத்தைக் கையளித்து விளையாட்டுப் போட்டியை ஆரம்பித்து வைப்பதையும் அதிபர் திருமதி.எஸ். சுந்தரேசன் அருகில் நிற்பதையும், திருமதி நந்தினி உதயகுமார் பரிசில்களை வழங்குவதையும், மாணவத்தலைவி. செல்வி. நிலானி சிவசிதம்பரம் நன்றியுரை நிகழ்த்துவதையும் படங்களில் காணலாம். படம் (பரு. நிருபர்)

# இலங்கையில் போர் நிறுத்தத்தின் அவசியத்தை

## மத்திய அரசு உணரத் தொடங்கியுள்ளது

சிதம்பரத்தினுடனான சந்திப்பின் பின்னர் இராமதாஸ் தெரிவிப்பு



(சென்னை) இலங்கையில் போர் நிறுத்தத்தை வலியுறுத்தக் கோரி, பா.ம.க. எம்.பி.க்கள் குழு உள்துறை அமைச்சர் சிதம்பரத்தை

மத்திய உள்துறை அமைச்சர் சிதம்பரத்தை சந்தித்து பேசினார்.

இலங்கை தமிழர்கள் மீதான இராணுவத்தினரின் தாக்குதல் குறித்தும், போர் நிறுத்தம் ஏற்பட மத்திய அரசு வற்புறுத்த வேண்டுமென்றும் வலியுறுத்தினார்.

போர் நிறுத்தப்பட வேண்டுமென்பதன் அவசியத்தை உணர்ந்துள்ளேன். அதனால் தான் உடனடியாக போர் நிறுத்தம் செய்ய வேண்டும் என்பதை ஜனாதிபதி உரையில் இடம்பெறச் செய்தேன்; போர் நிறுத்தம் ஏற்படுவதற்கான முயற்சியை இந்தியா தொடர்ந்து மேற்கொண்டு வருகிறது என்று சிதம்பரம் தெரிவித்தார்.



படுவதற்கான முயற்சியை இந்தியா தொடர்ந்து மேற்கொண்டு வருகிறது என்று சிதம்பரம் தெரிவித்தார்.

பாராளுமன்ற விவகார இணை அமைச்சர் வயலூர் ரவியையும் பா.ம.க. எம்.பி.க்கள் குழு சந்தித்தது. வயலூர் ரவி உடனடியாக பாதுகாப்புத் துறை அமைச்சர் அந்தோணியை தொடர்பு கொண்டு இலங்கையில் போர் நிறுத்தத்தின் அவசியம் குறித்து வலியுறுத்தினார்.

“இலங்கையில் போர் நிறுத்தம் செய்ய வேண்டியதன் அவசியத்தை மத்திய அரசு இப்போது உணரத் தொடங்கியுள்ளது” என குழுத் தலைவர் ராமதாஸ் தெரிவித்துள்ளார். (ஓ-6)

## சட்டத்தரணிகளை தாக்கியது தொடர்பில் 5 பொலீஸ் அதிகாரிகளுக்கு இடமாற்றம்

### சென்னை மேல் நீதிமன்றம் உத்தரவு

(சென்னை)

சென்னை உயர்நீதிமன்றமோதல் சம்பவத்தில் ஈடுபட்ட ஐந்து பொலீஸ் அதிகாரிகளை உடனடியாக சென்னையை விட்டு வேறு எங்காவது மாற்ற வேண்டும் என்று கண்டிப்பாக மேல் நீதிமன்றம் உத்தரவிட்டது. மேலும் இந்த விவகாரம் குறித்து ஓய்வு பெற்ற நீதிபதி ஸ்ரீ கிருஷ்ணா தலைமையில் விசாரணை குழு அமைக்கவும் கூறியது. ஆனால், மேல் நீதிமன்றம் பிறப்பித்த உத்தரவு தங்களுக்கு திருப்தி தரவில்லையென்று சென்னையில் சட்டத்தரணிகள் தெரிவித்தனர்.

பொலீஸ் அதிகாரிகளை இடை நிறுத்தம் செய்வது தான் சரியான முடிவாகும். நியாயம்

கிடைக்கும் வரை போராட்டம் தொடரும் என்று சட்டத்தரணிகள் தெரிவித்தனர்.

இதுகுறித்து சட்டத்தரணியொருவர் கருத்து தெரிவிக்கையில், பொலீஸ் அதிகாரிகளை இடமாற்றம் செய்ய நாங்கள் கோரவில்லை. நீதிபதிகள், சட்டத்தரணிகள், நீதி மன்ற சொத்துக்கள் மீது தாக்குதல் நடத்தப்பட்டுள்ளது. அதிகாரிகளை இடைநிறுத்தம் செய்ய வேண்டும். சாதாரணமாக ஒருவர் பொதுச் சொத்துக்களுக்கு சேதம் விளைவித்தால் அவர் மீது நடவடிக்கை எடுக்கப்படும். காக்கி உடையை அணிந்த பொலீஸார் சேதம் விளைவித்ததற்கு நடவடிக்கை இல்லை. நியாயம் கிடைக்கும் வரை எங்கள் போராட்டம் தொடரும் என்றார். (ஓ-6)

## மீனவர்கள் மீது இனி தாக்குதல் நடக்காது

### தமிழகத்திடம் மத்திய அரசு உறுதி

(சென்னை)

தமிழக மீனவர்கள் மீது இனிமேல் தாக்குதல் நடக்காமல் இருக்க, இலங்கையிடம் வலியுறுத்துவோம் என்று தமிழக அரசிடம் மத்திய அரசு உறுதி அளித்துள்ளது.

இராமநாதபுரம் மாவட்டம் ராமேஸ்வரம் பகுதியில் இருந்து மீன்பிடிக்கச் சென்ற மீனவர்கள் மீது நடத்தப்பட்ட தாக்குதல் குறித்து, சட்டப் பேரவையில் கவனஈர்ப்பு தீர்மானம் கடந்த வியாழக்கிழமை கொண்டு வரப்பட்டது.

அதன்போது நடைபெற்ற விவாதத்தில் அமைச்சர் ஆர்க்காடு வீராசாமி புதிளிக் கையில், தமிழக மீனவர்கள் மீது நடத்தப்படும் தாக்குதலுக்கு முற்றுப்புள்ளி வைக்க, முதல்வர் கருணாநிதி 3 முறை மத்திய அரசுக்கு கடிதம் எழுதினார்.

அவர் எடுத்த நடவடிக்கை வாயிலாக மீனவர்களுக்கு அடையாள அட்டை கொடுக்கப்பட்டது. கச்ச தீவுப் பகுதியில் அதிக மீன்கள் கிடைப்பதால், நமது எல்லையை விட்டு, இலங்கைப் பகுதியில் மீனவர்கள் மீன்பிடிக்கின்றனர்.

சச்சீவை நாங்கள் (திமுக) கைவிட்டு விட

தமிழினப்படுகொலையை கண்டித்து மாவட்டம் தோறும் ஆர்ப்பாட்டம்

### விஜயகாந்த் அறிவிப்பு

‘இலங்கையில் தமிழினப்படுகொலையை கண்டித்தும், அரசியல் தீர்வு காண ஜ.நா. சபை தலையிடக் கோரியும்’ மாவட்டத் தோறும் உண்ணாவிரதம், ஆர்ப்பாட்டம், பேரணி நடத்தப்படும் என்று விஜயகாந்த் அறிவித்துள்ளார். இது குறித்து அவர் மேலும் தெரிவிக்கையில்,

அண்மையில் இலங்கையில் தமிழினப்படுகொலையை கண்டித்து தேசிய முற்போக்கு திராவிட கழகம் சார்பில் சென்னை யில் உள்ள அமெரிக்க தூதரகத்திற்கு முன்பு மாபெரும் கண்டன பேரணியை நாம் நடத்தினோம்.

அதே போன்று நம்முடைய மனிதாபிமான உணர்வையும், தமிழ் உணர்வையும் காட்டும் வகையில் கட்சியை சேர்ந்த மாவட்ட செயலாளர்கள் மாவட்டத்தோறும் மக்களை திரட்டி கண்டன உணர்வு, ஆர்ப்பாட்டம், உண்ணாவிரதம் போன்ற அறப்போராட்டங்கள் பொதுமக்களுக்கு எந்தவிதமான இடையூறும் ஏற்படாத வகையில் போராட்டங்களை நடத்த கேட்டு கொள்கிறேன் என்றார். (ஓ-6)



யாழ்ப்பாணப் பல்கலைக்கழகம், இலங்கை வெளிவாரிப் பட்டப் பதிவுகள் பரீட்சைகள் அலகு

## வெளிவாரிப் பரீட்சைகள் - 2007

1. நுண்கலைமாணி முதலாம் வருடத் தேர்வு (நடனம்)
2. நுண்கலைமாணி இரண்டாம் வருடத் தேர்வு (இசை/நடனம்)
3. நுண்கலைமாணி மூன்றாம் வருடத் தேர்வு (இசை/நடனம்)
4. நுண்கலைமாணி நான்காம் வருடத் தேர்வு (இசை/நடனம்)

மேற்படி பரீட்சைகளை 11.03.2009 (புதன்கிழமை) தொடக்கம் 18.03.2009 (புதன்கிழமை) வரை யாழ்ப்பாணப் பல்கலைக்கழகத்தின் வெளிவாரிப் பரீட்சைப் பிரிவில் அமைந்துள்ள பரீட்சை மண்டபத்தில் பின்வரும் ஒழுங்கில் நடத்துவதற்கு ஏற்பாடுகள் செய்யப்பட்டுள்ளன.

நுண்கலைமாணி முதலாம் வருடத் தேர்வு	11.03.2009-14.03.2009	8.45-11.45
நுண்கலைமாணி இரண்டாம் வருடத் தேர்வு	16.03.2009-18.03.2009	8.45-11.45
நுண்கலைமாணி மூன்றாம் வருடத் தேர்வு	11.03.2009-14.03.2009	12.30-03.30
நுண்கலைமாணி நான்காம் வருடத் தேர்வு	16.03.2009-17.03.2009	12.30-03.30

பரீட்சை தொடர்பான நேர அட்டவணைகளையும் பரீட்சை அனுமதி அட்டைகளையும் 05.03.2009 (வியாழக்கிழமை) தொடக்கம் வெளிவாரிப் பட்டப் பதிவுகள் பரீட்சைகள் அலகில் அலுவலக நேரத்தில் பெற்றுக் கொள்ளலாம்.

### செய்முறைப் பரீட்சை (இசை/நடனம்)

1. நுண்கலைமாணி 1ஆம், 2ஆம், 3ஆம், 4ஆம் வருடத் தேர்வு
2. கலை முதற் தேர்வு - 2006
3. பொதுக் கலைமாணித் தேர்வு பகுதி - I-2005&2006
4. பொதுக் கலைமாணித் தேர்வு பகுதி - II-2004&2005

மேற்படி கற்கை நெறிகளில் சங்கீதம் மற்றும் நடன அலகுகளுக்கான செய்முறைப்பரீட்சைகள் 19.03.2009 (வியாழக்கிழமை) தொடக்கம் இராமநாதன் நுண்கலைக்கழகம், மருதனார்மடத்தில் நடாத்துவதற்கு ஏற்பாடுகள் செய்யப்பட்டுள்ளன.

பரீட்சார்த்திகள் தங்களுடைய பரீட்சைக்கான அனுமதி அட்டையுடன் சமூகமளிக் குமாறு கேட்டுக் கொள்ளப்படுவதுடன், செய்முறைப் பரீட்சை தொடர்பான நேர அட்டவணைகளை வெளிவாரிப் பட்டப் பதிவுகள் பரீட்சைகள் அலகுடன் தொடர்பு கொண்டு அறிந்து கொள்ளலாம்.

மேலதிக விபரங்களுக்கு 021 - 222 - 3612 என்ற தொலைபேசி எண்ணுடன் தொடர்பு கொள்ளவும்.

பதில் பதிவாளர்  
27.02.2009.

## ‘தாய் மொழிக்கு இசையமைப்பதே சுதந்திரம்’

### சென்னையில் ஏ.ஆர்.ரகுமான்

(சென்னை)

‘தாய் மொழிப் படத்துக்கு இசை அமைப்பதே சுதந்திரம்’ என ஆஸ்கார் விருதுகளுடன் சென்னை திரும்பிய இசையமைப்பாளர் ஏ.ஆர். ரஹ்மான் நேற்று முன்தினம் சென்னையில் செய்தியாளர்களுக்கு அளித்த பேட்டியில் தெரிவித்துள்ளார்.

ஆஸ்கார் விருதுகளை பெற்று சென்னை திரும்பிய தருணம் மிகவும் சந்தோஷமாக இருக்கிறது. ‘ஸ்லம் டாக் மில்லினர்’ படம் ரசிகர்களும்படி இருந்ததால் தான் ஆஸ்கார் விருதுக்கு தேர்வானது.

தமிழ், ஆங்கிலம், இந்தி ஆகிய மொழிகளில் தாய் மொழியில் இசையமைப்பது தான் சுதந்திரமாக இருக்கிறது.

இசைக்கு மொழி இல்லை என்பதும் இங்கு ஏற்றுக்கொள்ளக் கூடிய விஷயம் தான். இந்த விருதுகள் அனைத்தும் எனக்கு கிடைத்த விருதுகள் அல்ல இந்திய கலைஞர்களுக்கு கிடைத்த விருது.

இந்த விருது எனக்கு ஒரு உண்மையை உணர்த்தியிருக்கிறது. நியாயமாக உழைத்தால் அதற்கு தக்க வெகுமதி உண்டு என்பது தான் அது.

படத்தில் இடம்பெற்ற ‘ஜெய் ஹோ’ பாடல் டியூன் போட்ட பிறகு எழுதப்பட்டது. விருது பெற்ற பிறகு மைக்கேல் ஜாக்ஸன் உள்ளிட்ட இசை பிரபலங்கள் பலரும் என்னை பாராட்டினார்கள். ‘எல்லாப் புகழும் இறைவனுக்கே’ என்ற வாசகத்தை எல்லா இடங்களிலும் கூறுவேன். அதே போலத்தான் ஆஸ்கார் மேடையிலும் கூறிக் கொண்டேன்.



தமிழில் ‘திருக்குறள்’ மற்றும் குன்னக்குடி மஸ்தான் பாடல்களுக்கு இசையமைக்கப் போகிறேன்.

சிம்பொனி, திருவாசகம் ஆகியவற்றுக்கு இசையமைத்த இளையராஜாவுக்கு ஆஸ்கார் விருது ஒன்றும் பெரிதல்ல.

இலங்கையில் உள்ள தமிழர்கள் அனைவரும் நலமுடன் இருக்க இறைவனை வேண்டிக் கொள்கிறேன். அவர்களுக்காக இசையமைக்கப்பட்டதுதான் ‘வெள்ளைப் பூக்கள்’ பாடல் (கன்னத்தில் முத்தமிட்டால்)

‘ரோஜா’ படத்திற்கு தேசிய விருது கிடைத்த போது தில்லியில் இருந்த மனாநிலை தான். ஆஸ்கார் விருதைப் பெறும் போது லாஸ் ஏஞ்சலீஸிலும் இருந்தது என்றார். (ஓ-6)

# மண்புழு வளர்ப்பும் அனுகூலங்களுமீ

**பொருத்தமான மண்புழு இனத்தைத் தெரிவு செய்தல்**

வினைத்திறனான முறையில் எமது தேவையைப் பூர்த்தி செய்வதற்கு பொருத்தமான இனத்தேர்வு அவசியமாகும். எமது பிரதேசத்தில் காணப்படுகின்ற உள்நாட்டு இனமானது மண் புழு உரத் தயாரிப்புக்கு பொருத்தமற்றது.

மண்புழு உரமாகக் கிடைக்க இவற்றின் வினைத்திறன் குறைவாகக் காணப்படுதலே இதற்குரிய காரணமாகும். எனவே பொருத்தமான மண்புழு இனத்தொழிவில் எண்ணென் அம்சங்கள் கருத்திலெடுக்கப் பட வேண்டும் என்பதைப் பார்ப்போம்.

மண்புழு உரத்தயாரிப்பில் அடிப்படையாகப் பயன்படுத்தப்படும் கழிவுப் பொருட்களை (Bedding Material) உள்ளெடுக்கும் வீதமும், அவற்றின் சமிபாடடையும் திறனும், மண்புழு உரம் உற்பத்தியாகும் வீதமும் அதிகமாக இருத்தல் வேண்டும்.



**பலதடவை உருப்பெருக்கப்பட்ட கொக்கூளின் தோற்றம்**

கூழல் காரணிகளுக்கு பரந்தளவில் இசைவாக்கமடைந்தவையாக இருத்தல் வேண்டும்.

எல்லா வகையான சேதனக் கழிவுகளையும் உள்ளெடுப்பதற்கான விருப்பு இருத்தல் வேண்டும்.

இவை கால் நடைகளுக்கு உணவாகப் பயன்படுத்தப்படுமாயின், இவற்றின் உணவு மாற்று விகிதமானது அல்லது தாவரக் கழிவுகளை உடற்புரமாக மாற்றும்

விகிதமானது உயர்வாக இருத்தல் வேண்டும்.

இவை அதிகளவில் கொக்கூள்களை (முட்டைகளின் தொகுதி) உற்பத்தி செய்யக் கூடியவையாக இருத்தல் வேண்டும். அத்துடன் கொக்கூள்களிலிருந்து குறுகிய காலத்தில் மண்புழு வெளியே வரல் வேண்டும்.

மண்புழுவின் வளர்ச்சி வீதம் அதிகமாக இருத்தலுடன் அவை விரைவில் இனப்பெருக்கமடையும் பருவத்தையடைய வேண்டும்.

மண்புழு உரத் தயாரிப்புக்காக புதிய இடத்துக்கு அதாவது கழிவு பொருட்களைக் கொண்ட வேறொரு தொகுதிக்கு மண்புழுக்களை மாற்றும் போது அங்கே அவை விரைவாக செயற்படத் தொடங்க வேண்டும்.

பொதுவாக நோய்களுக்கு சகிப்பு திறனுடையதாக இருத்தல் வேண்டும்.

மேற்பரப்புக்கருகில் உணவு உள்ளெடுக்கும் பழக்கமுடையவையாக இருத்தல் வேண்டும். இத்தேவைகளையெல்லாம் கருத்திலெடுக்கும் போது மண்புழு உர உற்பத்தி (*Eisenia foetida*, *Eudrillus eugineae*) போன்ற இனங்கள் சிபாரிசு செய்யப்பட்டு உலகெங்கும் பொதுவாகப் பயன்படுத்தப்படுகின்றன.

**மண்புழு உரத்தயாரிப்பில் பயன்படுத்தக்கூடிய பொருட்கள்**

பொதுவாக இயற்கையாகப் பிரிந்தழியக் கூடிய பொருட்கள் இவற்றுக்காகப் பயன்படுத்தப்படுகின்றன. அதாவது எமது கொல்லைப்புறக் கழிவுகளான கடதாசிக் கழிவுகள், இலைகள், புற்கள், வைக்கோல், சிறு செடிகள் போன்றவற்றைப் பயன்படுத்தலாம்.

வெட்டப்பட்ட புற்களைப் பயன்படுத்தும் போது காற்றோட்டத்தைக் கூட்டுவதற்காக புற்களுடன் வேறு பொருத்தமான கழிவுகளையும் கலந்து இட வேண்டும்.

சிறு மரச்சுள்ளிகள் சுமார் 4 இஞ்சியை விட கூடவாக இருக்கும் எனில் அவை சிறு சிறு துண்டுகளாக நறுக்கப்பட்டு இடப்படல் வேண்டும்.

சமையலறைக் கழிவுகளான மரக்கறி சீவல்கள், கோப்பித்தூள், முட்டைக்கோது, குறைந்தளவான விறகுச் சாம்பல் (5 கிலோ விறகுச் சாம்பல் 1 தொன் கழிவுக்கு),

மட்டுப்படுத்தப்பட்ட அளவான மரத்தூள் என்பனவும் பயன்படுத்தப்படுகின்றன.

மரத்தூள் பயன்படுத்தும் போது மேலதிக நைதரசன் சேர்க்கப்படல் வேண்டும். (100 கிலோ கிராம் மரத்தூளுக்கு 1கிலோ கிராம் நைதரசன் இடப்படல் வேண்டும்)

விலங்குக் கழிவுகளான ஆடு, மாடு, கோழி போன்றவற்றின் எருக்கள் பயன்படுத்தலாம். இவற்றில் மாட்டெரு

தவிர்ந்த மற்றையவை யாவும் தகுந்த பரிசோதனைக் குப் பின்னரே பயன்படுத்த வேண்டும்.

ஏனெனில் அவையாவும் மனிதருக்கும், மண்புழுவுக்கும் தீங்கு விளைவிக்கக் கூடிய பல நோய்க்காவிகளைக் கொண்டிருக்கலாம். இதற்கான அய்வு நடைபெற்றுக் கொண்டிருக்கின்றது.

உடன் பயன்படுத்தப்படுகின்ற எருக்கள் யாவும் போதியளவு உலர்ந்தனவாக இருக்க வேண்டும். உடனடி மாட்டுச் சாணி (Fresh cow dunk) வெப்பத்தை வெளியேற்றுவதால் மண் புழுக்களுக்கு உகர்



**(Eudrillus eugineae) இனத்தைச் சேர்ந்த மண்புழுக்கள்**

தது அல்ல. எனவே சுமார் 7 நாட்கள் உலர விட்ட மாட்டுச் சாணியே பயன்படுத்தப்படல் வேண்டும்.

விவசாய கழிவுகளான அறு வடை செய்யப்பட்ட பின்னர் எஞ்சும் இலைகள், சிறு தண்டுகள், உமி, பழுத்தோல்கள், கரும் புச்சுக்கை போன்றவற்றையும் சில தொழிற்சாலைக் கழிவுகளான மதுசார வடிசாலை யிலிருந்து வெளிவரும் கோடா மற்றும்

எண்ணெய் உற்பத்தி நிலையம், உணவு பத

## கேதுல் கேளுக்க!

சுமார் 1 மில்லியன் மண்புழுக்களால், 500m<sup>2</sup> பரப்பளவிலுள்ள 120 தொன் சேதனக் கழிவுகளை ஒரு மாதத்தில் மண்புழு உரமாக மாற்ற முடியும்.

னிதும் தொழிற் சாலை, இழைய வளர்ப்பு நிலையம், சீனித் தொழிற்சாலை போன்றவற்றிலிருந்து வெளிவரும் சக்கைகள். உயிர் வாயு உற்பத்தியில் மீதமாகும் கழிவுப் பொருட்கள் போன்றவற்றையும் பயன்படுத்த முடியும்.

மண்புழுக்களுக்கு மாட்டுச் சாணியின் மீதான நாட்டம் அதிகமாகலால் எந்தக் கழிவையிடும் போதும் அவற்றுடன் மாட்டுச் சாணியை சேர்த்து இடுவதன் மூலம் மண்புழு உர உற்பத்தியின் வினைத்திறனை அதிகரித்துக் கொள்ள முடியும்.

மண்புழு உரத் தயாரிப்பில் தவிர்க்கப்பட வேண்டிய பொருட்கள் சில பொருட்களை அடிப்படையாக (Bedding Material) இடுவதனை முற்றுமுமுதாக தவிர்ந்தல் வேண்டும். அவையாவன உலோகங்கள், பிளாஸ்டிக், எண்ணெய் வகை, பூச்சிக் கொல்லிகள், வர்ணப் பூச்சுகள், தேசி இனத் தாவரங்கள் மற்றும் அவற்றின் உற்பத்திகள், வெங்காயம், உள்ளி மனிதன் மற்றும் செல்லப் பிராணிகளின் கழிவுகள் போன்றவையாகும்.

## த. கஜந்தன்

விவசாய உயிரியல் (சிறப்பு) தகவல் தொப்பு மையம் விவசாய பீடம், யாழ்ப்பல்கலைக்கழகம்

இறைச்சி, முட்டை, பால், உற்பத்தி பொருட்கள் போன்றவற்றையும் விலக்குதல் வேண்டும்.

ஏனெனில் இவை எறும்பு, எலி போன்ற வேண்டத்தகாத பிராணிகளின் வருகையைத் தூண்டும். (தொடரும்)

# இளையாரு பசுமைப் புரட்சிக்கு...

5-IV

கூட்டுப் பயிர்ச் செய்கை பீடைகளை விரட்ட பெரிதும் உதவும். மிளகாய் பயிருக்கு உண்டுபயிராகவும், எல்லைப் பயிராகவும் சோளம் நடுகை செய்து வேலணைவிவசாயி பணிப் பூச்சியை கட்டுப்படுத்திய செய்தி உதாரணமாகும். விவசாய விரிவாக்கத்துறையினரால் செய்து



காட்டப்பட்ட மாதிரி துண்டத்தில் சிறப்பாக எடுத்துக் காட்டப்பட்ட விடயம் இது.

மண்ணினுள் நீரை பிடித்து வைத்திருக்கும் தன்மையை அதிகரிக்க கூட்டெருக்களின் பிரயோகம் மிகவும் அவசியமானது. இதில் பசுந்தாள் மற்றும் பசுந்தாள் இலைப் பசுளைகளின் பிரயோகமும் சிறந்தது.

மண்ணினுள் நீண்ட காலத்திற்கு நீரைப் பிடித்து வைத்திருக்கும் இலகு தொழில்நுட்பம் இங்கு அவசியம். தூறல் மற்றும் சொட்டு நீர்ப்பாசன முறைகள் மூலம் நீரைச் சேமிக்க முடிவதுடன் நல்ல அறுவடையையும் பெறக் கூடியதாயிருக்கும்.

## நிலத்தடி நீரைப் பேணுதல்

குளங்களில் மழை நீரை தேக்கி வைப்பதன் மூலம் நிலத்தடி நீரினை பேணக் கூடியதாயிருக்கும்.

நீரை சிக்கனமாக பயன்படுத்தும் முறைகளை விடுதோறும் அறிமுகப்படுத்துதல் நன்று.

நீர்ப்பாசனத்துறையினருக்கும் நீர் வழங்கல் சபையினருக்கும் அணைவரும் நன்றி கூறக் கடமைப்பட்டவர்கள்.

இவர்களின் அயராத முயற்சிக்கு பலன் கிடைத்திருக்கின்றது. இது சார்ந்த அனைத்து நிறுவனங்களும் ஒன்றிணைந்து பணியாற்றுவதல் சாலச் சிறந்தது. முடிந்தளவுக்கு மழை நீரை சேமிப்பதன் மூலம் நிலத்தடி நீரை பேணலாம்.



**பசுமையில் புதுமை செய்வோம்**

**கரவெட்டி அபிவிருத்தி சபை - முன்மாதிரி**

உள் மக்கள் ஒன்றிணைந்து புலம் பெயர்ந்தவர்களின் உதவியுடனும் உள்வர்களின் உதவியுடனும் அத்துள்ள குளத்தை புனரமைத்து, அணைக்கட்டு இட்டு

அதற்கொரு வேலியுமிட்டு சுத்தமான தண்ணீரை சேமித்து, அந்த நீரை தாய்மைப்படுத்தி குடிப்பதற்காக குழாய்களில் வீடுகளின் கதவுவரை வர செய்திருப்பது போற்றத்தகுரியது. முடியும் என்றால் எதுவும் முடியும் என்பதற்கு இது ஒரு சிறந்த உதாரணம்.

நல்ல குடிநீரை வழங்கினால் நீரின் மூலமாக வருகின்ற அனைத்து நோய்களையும் கட்டுப்படுத்தக் கூடியதாயிருக்கும்.

ஒருவர் சராசரியாக நாளொன்றுக்கு 2 லீற்றர் நீர் குறைந்தளவிலாவது குடிக்க வேண்டும். அதிலும் குடிப்பது நல்ல நீராக இருக்க வேண்டும்.

நீரைப் பிடித்து வைக்கும் பயிர்களான கெக்கரி, நீர்ப்பூசணி (Water melon) போன்றவற்றினை உற்பத்தி செய்யலாம். வெய்யில் காலங்களில் பலரது நீர் தேவையை இளநீருடன் சேர்த்து பூர்த்தி செய்யும் பயிர்கள் இவை.

நீரை நாமும் சிக்கனமாகப் பயன்படுத்துவோம். விரயமாகும் நீரை இயன்றவரை தவிர்ப்போம்.

நீராக இருக்கும் வரை தான் நீருக்குப் பெருமை. நீரின்றி உலகமுயில்லை நீரும் இல்லை. கருவறைக்குள் நீருக்குள்ளே தானே இருந்தோம்.

நீர்ப் பையை உடைத்துத்தானே

வெளியே வந்தோம். கட்டையில் வைத்து வேக முன்பு நீர்ப்பாணையைக் குத்தி வழியனுப்புகிறோம்.

புரட்சியொன்று பசுமையிலே செய்ய நீர் விரும்பினால் நீரைப் பற்றி எடுத்துச் சொல்லுங்கள்! தவித்த வாய்க்கு இறுதியில் விடவாவது ஒரு சொட்டு நீர் தேவை என அறிவீர்!

நீர் தனித்திருந்தால் துளி என்பார். மேலே கறுத்திருந்தால் முகில் என்பார். சேர்ந்து மீண்டும் துளியானால் மழை என்பார்.

சுனிக் குறுகி குளிர்ந்தால் பனிக்கட்டி என்பார். சுதல் கொண்டு வெப்பமானால் நீராவி என்பார்.

ஒடி ஆடி நடனமாடினால் அலை என்பார்.

## கலாநிதி கு.யிகுந்தன்

தலைவர் உயிரியல்துறை விவசாய பீடம் யாழ்ப்பல்கலைக்கழகம்

வீறு கொண்டு மேலெழுந்தால் ஆழிப் பேரலையென்றார்.

பல வடிவம், பல நிறங்கள் எதுவுமே இதற்கு இல்லை! அதனால் ஒரு துளி மழைத்துளியாவது சேமித்து மண்ணும் மரமும் மாணுமும் காப்போம்! (தொடரும்)

சாத்தியமில்லாததை நாடுவது பைத்தியமாகும். ஆனால் தீயோர் அவ்விதம் நாடாமல் இருக்க முடியாது.

- ஒளிரேலியன் மார்க்கல்



**கடும் சுவர் கடும் மொட்டை**

தமிழில் பொருட் செறிவு மிக்க பழமொழிகள் ஏராளமுண்டு. பழதறா இப்பழமொழிகள் மனித வாழ்வை ஒழுங்குபடுத்துபவை. வாழ்வியல் தத்துவங்களை எடுத்தியம்புவவை. இத்தகைய சிறப்பிற்குரிய பழமொழிகளில் ஒன்றுதான் 'கடும் சுவர் கடும் மொட்டை' என்பதாகும்.

இந்தப் பழமொழி இலங்கைக்கு மிகவும் பொருத்துடையதாக அமைந்துள்ளது.

அதாவது, தற்போது இடம்பெற்றுவரும் மோசமான யுத்த சூழ்நிலையில் -மனிதப் பேரவலத்தில் உலக நாடுகள் அனைத்தும் யுத்த நிறுத்தம் செய்யுமாறு இலங்கை அரசை வலியுறுத்துகின்றன.

ஐ.நா. சபையும் அரசு-விடுதலைப்புலிகள் ஆகிய இருதர்ப்பும் யுத்தத்தை நிறுத்தி பேச்சுவார்த்தையை ஆரம்பிக்குமாறு கேட்டுள்ளது.

ஆனாலும் இலங்கை அரசு இவையனைத்தையும் அடியோடு நிராகரித்துள்ளது. பாதுகாப்பு அமைச்சின் செயலாளர் கோத்தபாய ராஜபக்ஷ, யுத்த நிறுத்தமென்ற பேச்சுக்கே இடமில்லை எனக் கூறியுள்ளார்.

இங்குதான் கடுமையான சுவர் கடுமையாகக் கொதிப்படைந்து போயுள்ளது.

இலங்கை இனப்பிரச்சினைக்கான தீர்வு என்பது இருதர்ப்பும் சமபலத்தில் இருக்கும் போதே சாத்தியமாகும் என்ற கோட்பாடு முன்வைக்கப்பட்டது.

ஆனாலும் இக்கோட்பாடு இலங்கை அரசுக்கும், விடுதலைப்புலிகளுக்குமிடையே பொருத்துடையதாக இருக்கவில்லை. அதாவது 'சமபலம்' என்ற ஓர் படிமான நிலை இரு தர்ப்பிலும் ஏற்பட்டிருக்கவில்லை.

அல்லது அத்தகையதொரு சூழமைவு ஏற்பட்டிருந்தாலும் அதன் நிலைபேறு நீடித்திருக்கவில்லை.

போர்க்களத்தின் பல்பரிமாண நிலைகளில் அரசும், விடுதலைப்புலிகளும் குறிப்பிட்ட சில சில தளங்களில் உயர்வு நிலையிலும் முன்னேற்றகரமற்ற நிலையிலும் இருந்துள்ளன.

இதனால் இரு தரப்பினதும் சமபலம் என்ற கோட்பாடு நடைமுறைக்குச் சாத்தியமற்றுப் போனது. ஆனால் தற்போதைய சூழமைவு சமாதானப் பேச்சுவார்த்தைக்கான -நிரந்தர யுத்த நிறுத்தத்திற்கான நல்லதோர் களநிலையாகும்.

இருந்தும் அரசு அதனை உணராமல் யுத்த நிறுத்தமென்ற பேச்சுக்கே இடமில்லை எனக் கூறுகிறது.

கடந்த 30 ஆண்டுகளாக இருந்த மோசமான நிலைமையை சமாதான வாழியில் முடிபுக்குக் கொண்டுவரும் வாய்ப்பை தூக்கி எறிவதானது கடும் மொட்டை என்ற பதத்திற்குப் பொருந்தும்.

# ஈழத்தமிழருக்கான போராட்டத்தை தீவிரப்படுத்த விஜயகாந்த் முடிபு

(சென்னை)

ஈழத்தமிழருக்கான போராட்டத்தை தீவிரப்படுத்துவேன் என நடிகரும் தே.மு.தி.கவின் தலைவருமான விஜயகாந்த் தெரிவித்துள்ளார்.

வானத்தைப்போல படத்திற்கு பிறகு இயக்குநர் விக்ரமனுடன் மரியாதை படத்திற்காக இணைந்திருக்கிறார் விஜயகாந்த். இப்படத்தின் படப்பிடிப்பு விடயமாக அவர் அவுஸ்திரேலிய தலைநகரான சிட்னியில் தங்கியிருக்கிறார்.

நடிகரும், தே.மு.தி.க. தலைவருமான விஜயகாந்த்தை அவுஸ்திரேலிய தமிழினப் பிரதிநிதி சந்தித்தார்.

அப்போது ஈழத்தமிழருக்காக தமிழகத்தில் குரல் கொடுத்து வருவதற்கு நன்றி தெரிவித்துக் கொண்டார்.

பின்னர், இலங்கையில் தமிழர்கள் படும் துயரங்கள் அபங்கிய வீடியோ மற்றும் புகைப்பட ஆவணங்களை விஜயகாந்த்

## சுனாமியால் பாதிக்கப்பட்டோருக்கு

### கரித்தாஸ்-கியூடெக் நிறுவனத்தினால்

#### 130 நிரந்தர வீடுகள் கையளிப்பு

(யாழ்ப்பாணம்)

கரித்தாஸ் - கியூடெக் நிறுவனத்தினால் கடந்த வருடம் ஆரம்பிக்கப்பட்ட 130 வீடுகளுக்கான கட்டுமானப்பணிகள் நிறைவடைந்துள்ளன. இவை முறையே திக்கத்தில் -55 இன் பர்சிட்டியில் 45 மற்றும் சுப்பர்மடப்பகுதியில் 30 ஆக அமைந்துள்ளன. இவற்றை பயனாளிகளுக்கு வைப்பதீதியாக கையளிக்கும் நிகழ்வு யாழ்ப. கரித்தாஸ் - கியூடெக் நிறுவன இயக்குனர் அருட்பணி கி.ஜோ.ஜெயக்குமார் அடிகளாரின் தலைமையில் மார்ச்சமாதம் 4ஆம் திகதி புதன்கிழமை சக்கோட்டையில் நடைபெறவுள்ளது.

இந்நிகழ்விற்கு அகில இலங்கைத்தோலிக்கத் திருச்சபையின் நீதி, சமாதான அணைக்குழுவின் தலைவர்மேதகு ஆயர் ஹரல் அன்ரனிபெரோ அடிகளார் பிரதம விருந்தினராகவும், மேதகு யாழ்ப. ஆயர்தோமஸ் சவுந்தரநாயகம் அடிகளார் மற்றும், யாழ்ப. அரசாங்க அதிபர் க.கணேஷ் ஆகியோர் சிறப்பு விருந்தினர்களாகவும் கலந்து கொண்டு இவ் நிரந்தர வீடுகளை பயனாளிகளுக்கு கையளிக்கவுள்ளனர்.

கரித்தாஸ் கியூடெக் நிறுவனம் சுனாமியால் பாதிக்கப்பட்ட மக்களுக்கு நிரந்தர வீடுகள் அமைத்துக் கொடுப்பதில் யாழ்ப. மாவட்டத்தில் முக்கிய பங்காற்றி வருகின்றது.

2008க்கு முன்னர் சுனாமியால் பாதிக்கப்பட்ட மக்களுக்கு கரித்தாஸ் கியூடெக் நிறுவனம் 280 நிரந்தரவீடுகளை கையளித்ததுடன் சகலவசதிகளையும் ஏற்படுத்திக் கொடுத்துள்ளது.

கடந்த வருடம் சக்கோட்டைப் பகுதியில் 57 வீடுகளும், தும்பளை பகுதிக்குறைப் பகுதியில் 90 வீடுகளும் கற்கோவளப் பகுதியில் 70 வீடுகளுமாக மொத்தம் 217 நிரந்தர வீடுகளை பயனாளிகளுக்கு கையளிக்கப்பட்டமை குறிப்பிடத்தக்கது. (ஓ)

## விழிப்புணர்வுக் கருத்தரங்கு

(அல்வாய்)

வடமராட்சி கல்விலைய அதிபர்கள் ஆசிரியர்களுக்கான காசநோய் தொடர்பான விழிப்புணர்வு கருத்தரங்கு எதிர்வரும் மார்ச்சமாதம் 4 ஆம் திகதி புதன்கிழமை காலை 9.30 மணிக்கு பருத்தித்துறை சுகாதார வைத்திய அதிகாரிப்பணிமனையில் நடைபெறவுள்ளது.

அத்துடன் இக்கருத்தரங்கில் பங்கு பற்றுபவர்களுக்கு கொடுப்பனவுகள் வழங்கப்படவுள்ளதாக வடமராட்சி வலயக் கல்விப் பணிப்பாளர் செல்வராசா அறிவித்துள்ளார். (ஓ-19)

## ஈழத்தமிழர் பிரச்சினையில் இலங்கையை மத்திய அரசால் நிர்ப்பந்திக்க முடியவில்லை

### அத்வானி குற்றச்சாட்டு

(புதுடெல்லி)

தமிழர்களைப் பாதுகாப்பதற்காக இலங்கையை மத்திய அரசால் நிர்ப்பந்தம் செய்ய முடியவில்லை. அந்த அளவுக்கு வெளியுறவு கொள்கையில் சமரசம் செய்து விட்டது என அத்வானி தெரிவித்தார்.

பாராளுமன்றத்தின் கடைசிக் கூட்டத்தில் பங்கேற்ற பின் எதிர்க்கட்சித் தலைவர் அத்வானி, பாராளுமன்ற வளாகத்தில் பேட்டி அளித்தார்.

அப்போது அவர் கூறுபய்தாவது, இந்தியாவின் தவறான வெளியுறவு கொள்கை காரணமாக இலங்கை பிரச்சினையில் தனது நிலைப் பாட்டில் சமரசம் செய்து கொண்டுள்ளது.

கடந்த காலங்களில் இந்தியாவின் கருத்தை இலங்கை ஏற்று மதித்து வந்தது.

ஆனால் தற்போது இலங்கையை நிர்ப்பந்தம் செய்ய மத்திய ஜக்கிய முற்போக்கு கூட்டணி அரசால் முடியவில்லை என்றார். (ஓ)

திடம் கொடுத்தார்.

அவற்றை வாங்கிக்கொண்டு விஜயகாந்த் ஈழத்தமிழருக்காக தொடர்ந்து குரல் கொடுப்பேன். தமிழகம் சென்றவுடன் இப்பிரச்சினை குறித்து ஆலோசித்து போராட்டத்தை தீவிரப்படுத்துவேன் என்று தெரிவித்தார்.

(ச-5)

## சிறுவர் சித்திர விழாவிற்கான சித்திரப் படைப்புக்களை சமர்ப்பிக்கவும்

(கோண்டாவில்)

இலங்கை கலை சபையின் சித்திரம் மற்றும் சிற்பக்கலை துணைக்குழுவின் ஒத்துழைப்புடன் நடத்தப்படும் சிறுவர் சித்திர விழாவுக்காக முதல் சுற்று சித்திரப் படைப்புக்களை மார்ச்சமாதம் 25ஆம் திகதிக்கு முன்னர் தத்தம் பிரதேச செயலகங்களுக்கு அனுப்பி வைக்குமாறு நல்லூர் பிரதேச செயலர் பா.செந்தில்நந்தனன் கேட்டுள்ளார்.

முதற் கட்ட போட்டியில் மாவட்ட ரீதியாக 150 பேர் தெரிவு செய்யப்பட்டு மாவட்ட அல்லது மாகாண பயிற்சிப்பட்டறைக்கு அழைக்கப்படுவர்.

5 வயது தொடக்கம் 18 வயதுவரை உள்ள மாணவர்கள் எந்த ஒரு தலைப்பிலும் விரும்பிய சாதனங்களை பயன்படுத்தி 18"X14" அளவான தாளில் சொந்தமாக வரைந்து பாடசாலை அதிபரின் உறுதிப்படுத்தலுடன் தமக்குரிய பிரதேச செயலகங்களில் ஒப்படைக்க முடியும் எனவும் தெரிவித்துள்ளார். (ஓ-36)

## கணனிப் பயிற்சி நெறிக்கான விண்ணப்பம் கோரல்

(சாவகச்சேரி)

சாவகச்சேரி மகளிர் கல்லூரியில் மாலை நேர வகுப்பாக ஆரம்பிக்கப்படவுள்ள கணனிப்பயிற்சி நெறிக்கான விண்ணப்பங்கள் கோரப்பட்டுள்ளது.

இப்பயிற்சி நெறிக்கு க.பொ.த. சாதாரண தரம் பயின்று பாடசாலையை விட்டு விலகிய இளைஞர், புயதிகள் விண்ணப்பிக்க முடியும்.

விண்ணப்பிக்க விரும்புவோர் விபரங்களையும் விண்ணப்பப்படிவத்தையும் பாடசாலைக் காரியாலயத்தில் பெற்று மார்ச்சமாதம் 5ஆம் திகதிக்கு முன்னர் விண்ணப்பிக்குமாறு அதிபர் அறிவித்துள்ளார். (6-29)

### தவக்காலப் பொழிவு

#### இறை அழைப்பு யாருக்கு?



அழைப்புக்கள் பலவகையுண்டு மங்கல அழைப்பு, அமங்கல அழைப்பு, நிர்வாக அழைப்பு, பொதுப் பணி அழைப்பு என பலவகை இதை ஏற்புதம் நிராகரிப்பதும் அவரவரைப் பொறுத்தது. இதன் பல அலகுகள் இவ்வகைகளை முடிந்து விடும் ஆனால் என்றும் எம்மைப்பின் தொடர்ந்து வரும் அழிவில்லாத நற்பேற்றை வழங்க எம் ஒவ்வொருவரையும் இறைவன் தம் வழியில் பயணிக்க "என்னைப் பின் பற்றிவா" என அழைத்து நிற்கிறார்.

இந்த அழைத்தல் என்பது குருக்கள், துறவிகளுக்கு மட்டும் தான் அன்று எண்ணுவது தவறாகும். இறைவனில் சுவிகாரப் பிள்ளைகளாக அவரது சாயலில் இவ்வலகில் பிறப்பெடுத்த அனைத்து மக்களுக்கும் உரியதாகும். இதற்கு துறவறம் ஒரு தளம். அதை விட சமூக அமைப்பின் செயற்பாடுகளில் பருவநிலை மட்டங்களில் பல தளங்கள் உண்டு. தளங்கள் மாறுபட்டாலும் அழைப்பின் நோக்கு ஒன்று தான்..

*நிங்கள் என் சாட்சிகள்,* என்று பணி வாழ்வுக்கு எம்மை களமிறக்கியுள்ள இறைவனின் திட்டத்தை நிறைவேற்றும் கருவிகளாக எம் ஒவ்வொருவரையும் செயற்பாடும் அமைய வேண்டும். எமது நாளாந்த வாழ்வின் முனைப்புக்களில் பணித்தளங்கள், கல்விச்சாலைகள், அதிகார மட்டங்கள், பொதுப்பணிகள், குடும்ப வெளிப்பாடுகளில் நாம் மேற்கொள்ளும் தொடர்புடல்கள் சொல் செயல் சம நோக்கு போன்றவை அழைப்பின் சான்றை வெளிப்படுத்தி நிற்க வேண்டும். எமது துறைசார் செயற்பாடுகள் நல்ல கிறிஸ்தவன், நல்ல கிறிஸ்தவன் என்ற மதிப்பீட்டைப் பெற்று நிலை நிற்பதே இறை இயேசுவின் அழைப்பின் மகத் தான அளவு கோலாகும். **எஸ்.யேசுதான்.**

### சுவாமி விவேகானந்தரின் ஆளுமை வளர்ச்சி சமத்துவத்தை வளர்த்தல்



யாரையும் பார்த்து இரக்கப்படாதீர்கள், எல்லோரையும் சமமாகப் பாருங்கள். சமத்துவமின்மை என்ற ஆதிபாவத்திலிருந்து உங்களைத் தூய்மைப் படுத்திக் கொள்ளுங்கள் நாம் எல்லோரும் சமம். , *நான் நல்லவன், நீ தீயவன், நான் உன்னைத் தீமையிலிருந்து மீட்கப்போகிறேன்* என்று நினைக்காதீர்கள். சமத்துவமே சுதந்திரத்தின் அடையாளம். பாவிக்க தான் பாவத்தைக் காண்பாக்கள். மனிதனைப் பாக்காதே, இறைவனை மட்டுமே பாள். நாமே நமக்குச் சொர்க்கத்தை உருவாக்கிக் கொள்கிறோம். நரகத்தில் கூடச் சொர்க்கத்தை உருவாக்க நம்மால் முடியும். பாவிக்க நரகத்தில் மட்டுமே இருப்பார்கள். நாம் அவர்களைக் காண்கிறோம் என்றால் நாம் இங்கே நரகத்தில் இருப்பதாகத் தான் அர்த்தம்.

# மொண்டசரி கல்வி முறையின் ஆரம்பம்

குழந்தையின் வளர்ச்சி, விருத்தி என்பது கருவறையிலேயே தொடங்கும் என்பது உலகறிந்த உண்மை. இதனை எம் வேலைப் பழுவாலும் அறியாமையாலும் குழந்தைக்கு வழங்காது விட்டுவிடுகின்றோம். ஆரம்பக் காலத்தில் குழந்தையின் உடல் வளர்ச்சியையே பிரதானமான நோக்காகக் கொண்டிருந்த நாம் இப்போது சிறிது முன்னேறி வளர்ச்சியுடன் விருத்தியையும் தூண்டுவதற்கு முயற்சி எடுக்கின்றோம். இக்கருத்துக்களில் உண்மையானது உங்கள் கைகளில் தவறாமல் குழந்தையின் சுகாதார வளர்ச்சி பதிவேட்டில் காணக் கூடியதாக இருக்கும்.

குழந்தைக்கு திரும்பத் திரும்ப ஒரு விடயத்தை நினைவூட்டல் சுவை, ஒளி, உணவு, ஓசை நன்றும் என்னும் ஐம்புலன்களையும் தூண்டும் நிகழ்ச்சிகளையும் நாம் மேற்கொள்ளுதல் நலம் கொடுக்கும். ஒவ்வொரு வீட்டிலும் பிள்ளைகளுக்கு இதற்குரிய உணக்கமும் சுதந்திரமும் வழங்கப்படல் அவசியம்.

வீட்டில் வழங்கப்படும் சந்தர்ப்பங்களை விட குழந்தையின் ஆரம்பப் பாடசாலையில் வழங்கப்படும் பயிற்சிகளும் சந்தர்ப்பங்களுமே ஒரு முழுமையான மாணவப் பருவத்தை உருவாக்க உதவிபுரிபவை. இதன் காரணமாகவே ஆரம்பக்கல்வியின் (மொண்டசரி) ஸ்தாபகரான டாக்டர் மரியா மொண்டசரியும் பல்வேறு வகையான உபகாரணங்களை உருவாக்கி விசேடமான மொண்டசரி முறையை உலகில் பரப்பியுள்ளார். ஆனால் அவ்வாறான முறைகள் எம் நாட்டிலுள்ள பாலர் பாடசாலைகளில் ஒன்றி ரண்டு தவிர பின்பற்றப்படுகின்றனவா? என்பது கேள்விக்குரியதாகவே இருக்கின்ற ஒரு விடயமாகும்.

சில மொண்டசரி உபகரணங்கள் வருமாறு,



டாக்டர் மரியா மொண்டசரியின் இள வயது

இத்தாலியில் 1870ஆம் ஆண்டு ஆகஸ்ட் மாதம் 31ஆம் திகதி பிறந்தார். அலெக்ஸ் சான்றா மொண்டசரி நினைவல் ஸ்ரெப்னி தம்பதியினரின் மகளாவார். சிறுவயது முதலே தாயாரின் வழிகாட்டலில் மிகுந்த பொறுமைசாலியாகவும் சமாதான விரும்பியாகவும் வறியோர், உணமுற்றோருக்கு உதவும் பண்புகளையும் கொண்டிருந்தார். அதிக புத்திசாலித்தனமுள்ள மாணவியாக விளங்கிய இவர் மருத்துவத்துறையில் கால்

தும் பதிக்க விரும்பினார். ஒரு இளம் பெண் இவ்வாறு எடுத்த முடிவு அக் காலத்தில் எல்லோராலும் ஏற்றுக்கொள்ள முடியாத ஒன்றாகியது.

இதனால் பல எதிர்ப்புக்களின் மத்தியில் இவர் பல்கலைக்கழகத்தில் ஏற்றுக்கொள்ளப்பட்டார். அங்கு கூட ஆண் மாணவர்களின் ஆதிக்கத்தில் பல இன்னல்களுக்கு உள்ளாகினார். செயல்முறைப்பாடங்களுக்கு தனித்து நின்று செயற்பட வேண்டிய கட்டாயம் ஏற்பட்டது. தனது தளராத துணிவால் இத்தாலியின் முதல் பெண் டாக்டராக வெளியேறினார். உணமுற்றோர் பிரிவில் உதவி டாக்டராக நியமிக்கப்பட்ட இவருக்கு அங்கிருந்த சிறுவர்களுடன் கலக்கவும் சந்தர்ப்பம் கிடைத்தது. அங்கிருந்த சிறுவர்கள் சரியான பராமரிப்பு அளிக்கப்படாது கைதிகளைப் போல நடத்தப்பட்டிருந்தனர். இதன் காரணத்தினால் மரியா இவர்களின் வாழ்க்கைத் தரத்தினை உயர்த்தத் தயாரானார். அவர்களுடன் அதிக நேரத்தைச் செலவிட்டு இரவுபகலாக உழைத்து அவர்களது குறைகளையே நிறைகளைக்க முடிவு செய்தார். இதனால் அவர்களது ஐம்புலன்களையும் விருத்தி செய்வதற்குரிய உபகரணங்களை உருவாக்கினார்.

இவையே மொண்டசரியில் உபயோகிக்கப்படும் தொடுகல்வி உபகரணங்கள் (Sensorial Materials) எனப்படும். இதன் பயனாக இச் சிறுவர்கள் சாதாரணச் சிறுவருக்கு நிகராக பரிட்சையில் சித்தி எய்தினர். அதனால் எல்லோர் மத்தியிலும் பேசப்பட்டார்.

ஆனால் மரியா தனது உபகரணங்கள் உணமுற்ற சிறுவர் மட்டுமல்லாது சாதாரணச் சிறுவருக்கும் பலனளிக்கக்கூடிய வகையில் இருக்க வேண்டும் என எண்ணி அவ் அறிவினை மாற்றி அமைத்தார்.

பின்னாளில் தன்னால் நிறுவப்பட்ட பாட

நிர்ப்பந்தமாகவோ இங்கு அனுப்பப்படுகின்றனர். சில குழந்தைகள் மிகவும் மகிழ்வுடனும் சிலர் பீதியுடனும் காணப்படுவர். சில பெற்றோரின் அபித, கவனிப்புப் பிழையான முறையில் ஆயத்தம் செய்தமையே இதற்குக் காரணமாகும். முதல் முறையாக ஒரு புதிய நபரிடம் தனது குழந்தையை கைளிப்பதும் அவ்வாசிரியர்களை நம்புவதும் பெற்றோருக்கு எவ்வளவு கடினமான விடயம் என்பதும் உண்மை.

முதலில் குழந்தை அழுவதன் மூலம்



பெற்றோரைத் தன்னுடன் வைத்திருக்க முயற்சிக்கும் ஆனால் இது தவிர்க்கப்பட வேண்டிய விடயமாகும். சிறிது நேரம் வேண்டுமானால் அவர்களை இருக்க அனுமதித்த பின்னர் அனுப்பப்படல் அவசியம். பாடசாலைச் சூழலையும் ஆசிரியரது தன்மையும் பாடசாலை தொபங்க இரண்டு மூன்று நாட்களுக்கு முன்னரே வந்து அறிந்து வைப்பது பிள்ளைகளுக்கும் பெற்றோருக்கும் இலகுவாகப் பிரிய வழி அமைத்துக் கொடுக்கும்.

பாடசாலை தொபங்கும் முதல் நாட்களில் அவர்களது உடைமைகளை வைக்க வேண்டிய இடங்களைக் காட்டிக் கொடுத்தல் வேண்டும். கழிவறை இருக்கும் இடம் அறிவிக்கப்

ஆனால் முதல்நாளிலேயே அசைவுக் களைக் கட்டுப்படுத்தும் பயிற்சிகளான (Control of Movement) பொருட்களை சத்தமின்றித் தள்ளுதல் தங்களது முறைக்கு காத்திருத்தல், சமநிலை குழப்பாது பொருட்களைக் காவதல் போன்றன வழங்கப்படலாம். பின்னர் கோட்டின் மீது தண்ணீர் கொண்டு நடத்தல் போன்ற கடினமான பயிற்சியும் வழங்கலாம். வாழ்க்கைக்கான செயல்முறை பயிற்சிகள் Exercises for Practical life அன்றே வழங்குதல் உசிதம்.

உதாரணமாக சத்தமின்றி கதவினை திறத்தல், மேசை கதிரை களை தானாகச் சுத்தம் செய்தல், உடைகளைத் தானே உடுத்தல், காலணிகளை தானே சுத்தம் செய்தல் என்பன அதே போல் சுற்றாடல் புரிந்துணர்வுகளையும் பழக்கத்திற்குக் கொண்டு வரல் அதுவது.

மன்னிப்புக் கோருதல், நன்றி கூறல், விருந்தினர்களை வரவேற்றல், மேசைநாகரிகம் போன்றன.

பாடசாலை வாழ்க்கைக்குச் சிறிது பழக்கப்பட்ட பின்னரேயே மொண்டசரி உபகரணங்களை அறிமுகப்படுத்த வேண்டும். ஒவ்வொரு மாணவரிடமும் பிரத்தியேக அக்கறை காட்டப்படல் அவசியம். ஏனெனில் பிள்ளையின் வாழ்க்கை முழுவதற்குமான கல்வியின் அத்திவாரம் இங்கேயே இடப்படுகின்றது.

காலையில் அவர்களுக்கு பிராத்தனைக் குரிய நேரம் வழங்கப்படல் வேண்டும். இடைவேளையின் பின் ஓய்வு நேரத்தை வழங்குவது மிகவும் முக்கியமாகும். இது அவர்களது என்புகளின் ஸ்திரமான வளர்ச்சிக்கு உதவி புரியும். இதே நேரத்தில் மெல்லிய ஒலியை எழுப்பி சிறுவர்களை மகிழ்விக்கலாம்.

மொண்டசரியில் பாடங்களை வழங்குவது எப்படி?

அவர்களின் விருப்பினைக் கேட்டறிய வேண்டும். தெரிவுகளை அவர்களிடம் விடவும் கூடாது. ஆசிரியர்களின் அனுமதியுடனேயே அவர்களுக்கு உபகரணங்களைக் கையாள அனுமதிக்க வேண்டும். சிறிய சொற்களும் வசனங்களும் பாவிக்கப்படல் வேண்டும். பாயில் வைத்து உபகரணங்களை விளக்குவது சிறந்தது. மாணவர்களது கவனத்தை ஈர்க்கும் வகையில் ஆசிரியரது வர்ணனை அமைய வேண்டும். ஒரு போதும் ஈர்ப்பு இல்லாத பிள்ளையை நிர்ப்பந்திக்கக்கூடாது.

## திருமதி நீலகி அரவிந்தன் Diploma in Montessori Srilanka

இப்படியான ஒரு மொண்டசரியில் சிறுவரது வாழ்க்கை முறை அமையுமானால் அவர்களது ஐம்புலன்களும் சிறுவயதிலேயே விருத்தியாவதுடன் அவர்களை இவ்வுலகில் சிறந்த பிரஜையாகவும் வர வழி வகுக்கும்.

## பராக் ஓபாமாவின் மகள்மாரின் செல்லப்பிராணியாக நீர் நாய்?

அமெரிக்க முதல் பெண்மணி மிசெல் ஓபாமா தனது மகள்மாருக்கு செல்லப் பிராணியாக வளர்ப்பதற்கு போர்த்துக்கல் நீர் நாயொன்றை தேடி வருவதாக அமெரிக்க பீப்பிள் சஞ்சிகை செய்தி வெளியிட்டுள்ளது.

அமெரிக்க ஜனாதிபதி பராக் ஓபாமா தனது மகள்மாரான மலிலா (10வயது) மற்றும் 'ஸஷாவுக்கு (7 வயது) செல்லப் பிராணியாக நாயொன்றை பெற்றுத் தருவதாக ஜனாதிபதியாக பதவியேற்றபோது வாக்குறுதியளித்திருந்தார்.

எனினும் மலிலாவுக்கு சில நாய் இனங்கள் தொடர்பில் ஒவ்வாமை உள்ளதால் சரியான நாயை தெரிவு செய்வது தொடர்பில் சிக்கல் ஏற்பட்டுள்ளதாக கூறப்படுகிறது.

இந்நிலையில் போர்த்துக்கல் நீர் நாய்களானது அலர்ஜித் தன்மையை விளைவிக்காத இனம் என்பதால் தனது மகள்மாருக்கு செல்லப்பிராணியாக வளர்க்க பொருத்தமான ஒன்றாக இருக்கும். என மிசெல் ஓபாமா கருகுவதாகக் கூறப்படுகிறது.

நீர் நாய்கள் மிகவும் சிறியதாகவோ அன்றி பெரியதாகவோ அல்லாமல் அளவான தோற்றம் கொண்டவை என்பதால்



செல்லப்பிராணியாக வளர்ப்பதற்கு உகந்தவை என தான் கருதுவதாக கூறிய மிசெல் ஓபாமா எதிர்வரும் ஏப்ரல் மாதத்திற்குள் நாயொன்றை செல்லப் பிராணியாக பெற்றுக்கொள்ள முடியும் என நம்புவதாக கூறினார். (இ-6)

## சரணடையத் தவறின் கரும் நடவடிக்கை பங்களதேஷ் பிரதமர் எச்சரிக்கை

(டாக்கர்)

கலகத்தில் ஈடுபடும் எல்லைப் படையினர் உடனடியாக தமது ஆயுதங்களை கீழே வைத்து சரணடையாவிட்டால் கடுமையான நடவடிக்கை எடுக்கப்படும் என பங்களதேஷ் பிரதமர் ஷெய்க் ஹஸீனா எச்சரித்துள்ளார்.

நாட்டு மக்களுக்கு நேற்று முன்தினம் ஆற்றிய உரையிலேயே அவர் இவ்வாறு எச்சரித்துள்ளார்.

ஆயுதங்களை கீழே வைத்து விட்டு உடனடியாக உங்கள் படைத்தளங்களுக்கு திரும்பிச் செல்லுங்கள். என்னுடைய சகிப்புத்தன்மைக்கு அப்பால் எனது பொறுமையைச் சோதித்து கரும் நடவடிக்கை எடுக்கும் நிர்ப்பந்தத்திற்கு ஆளாக்காதீர்கள் என அவர் கேட்டுக்கொண்டார்.

பங்களதேஷின் தலைநகர் டாக்காவில் எல்லைப்பாதுகாப்புப்படைபிரிவின் தலைமை அலுவலகத்தில் புதன்கிழமை இடம்பெற்ற கலவரத்தில் சுமார் 50 பேர் இறந்திருக்கலாம்

என அஞ்சப்படுகிறது.

உதயம் மற்றும் பணியாற்றும் மோசமான சூழ்நிலை என்பவற்றுக்குக் கண்டனம் தெரிவித்து துணைப்படையினர் தமது அதிகாரிகளுக்கு எதிராக கலகத்தில் ஈடுபட்டதாக அறிக்கைகள் கூறுகின்றன.

ஆரம்பத்தில் கலகத்தில் ஈடுபட்டவர்களுக்கு மன்னிப்பளித்ததாகவும் கலகத்தை உடனடியாக நிறுத்தும்படியும் அரசாங்கம் வேண்டுகோள் விடுத்ததையடுத்து கலகத்தில் ஈடுபட்ட துணைப்படையினர் தமது ஆயுதங்களை கீழே வைத்துடன் பணயக்கைதிகளாக தம்மால் பிடித்து வைக்கப்பட்டிருந்த தமது அதிகாரிகளை விடுதலை செய்துவிட்டு தலைமை அலுவலக கட்டடத்தில் இருந்து வெளியேற ஆரம்பித்தனர். எனினும் டாக்கா தலைமை அலுவலகத்தில் இடம்பெற்ற கலவரமானது தலைநகருக்கு வெளியே உள்ள நகர்களுக்கு பரவி வருவதாகக் கூறப்படுகிறது.

# வெற்றி இலக்காக 406 ஓட்டங்களை நிர்ணயித்து

## யாழ். மத்திய கல்லூரி வரலாற்று சாதனை; யாழ். சென். ஜோன்ஸ் கல்லூரி போராட்டம்

### 2ஆவது இன்னிங்ஸிலும் தொடர்ந்த செல்ரனின் அதிரடி

(யாழ்ப்பாணம்)

வடக்கின் பெரும் போரில் யாழ். சென். ஜோன்ஸ் கல்லூரி அணிக்கு 406 ஓட்டங்களை வெற்றி இலக்காக நிர்ணயித்து யாழ். மத்திய கல்லூரி அணி வரலாற்று சாதனையை புதிவு செய்தது.



செல்ரன்

இதனடிப்படையில் இரண்டாவது இன்னிங்ஸில் துடுப்பெடுத்தாடியவரும் யாழ். சென். ஜோன்ஸ் கல்லூரி அணி நேற்றைய இரண்டாம் நாள் ஆட்டநேர முடிவில் 5 விக்கெட்டுக்களையிழந்து 134 ஓட்டங்களை எடுத்திருந்தது. வடக்கின் பெரும் போர் என வர்ணிக்கப்படும் யாழ். மத்திய கல்லூரி அணிக்கும் யாழ். சென். ஜோன்ஸ் கல்லூரி அணிக்கும் இடை

யிலான 103ஆவது வருட மூன்று நாள் இன்னிங்ஸ் கிரிக்கெட் போட்டி நேற்று முன்தினம் யாழ். மத்திய கல்லூரி அணி மைதானத்தில் ஆரம்பமானது.

இப் போட்டியில் நாணயச்சுழற்சியில் வெற்றி பெற்ற யாழ். சென். ஜோன்ஸ் கல்லூரி அணித்தலைவர் வி. பிரணவன் முதலில் களத்தடுப்பைத் தீர்மானித்தார்.

இதனடிப்படையில் முதலில் துடுப்பெடுத்தாடிய யாழ். மத்திய கல்லூரி அணி முதலாவது இன்னிங்ஸில் சகல விக்கெட்டுக்களையிழந்து 236 ஓட்டங்களை எடுத்தது.

இதில் அணித்தலைவர் கே. செல்ரன் 78 ஓட்டங்களையும் ஜே. ரதீஸன் 42 ஓட்டங்களையும் உப அணித்தலைவர் எம். ஸ்ரீபன் ராஜ் 29, ரி. சிவாகரன் 21 ஓட்டங்களையும் எடுத்தனர்.

பந்துவீச்சில் எஸ். பிரியதர்ஷன் 3 விக்கெட்டுக்களையும் உப அணித்தலைவர் ஆர். கஜீபன் 2 விக்கெட்டுக்களையும் இ. தவநீதன், வி. ஹரிவதன், ரி. இவோன்சன் மற்றும் எம். ஹரிப்பிரவீன் ஆகியோர் தலா ஒரு விக்கெட்டுக்களை சாய்த்தனர்.

தொடர்ந்து தனது முதலாவது இன்னிங்ஸில் துடுப்பெடுத்தாடிய யாழ். சென். ஜோன்ஸ் கல்லூரி அணி 105 ஓட்டங்களை மாத்திரமெடுத்து சகல விக்கெட்டுக்களையிழந்து 131 ஓட்டங்கள் வித்தியாசத்தில் பின்னிலை பெற்றது.

இதில் ஆர். கஜீபன், 21, கே. கஜரூபன் 18 ஓட்டங்களையும் வி. பிரணவன் 16 ஓட்டங்களையும் எடுத்தனர்.

பந்துவீச்சில் எஸ். அலன்குமார் 3 விக்கெட்டுக்களையும் ஆர். கோபிகன், ஜே. ரதீ

ஸன், எஸ். தனுஜன் ஆகியோர் தலா 2 விக்கெட்டுக்களையும் எம். ஸ்ரீபன் ராஜ் ஒரு விக்கெட்டையும் பதம் பார்த்தனர்.


இதன் மூலம் முதலாவது இன்னிங்ஸில் 131 ஓட்டங்கள் முன்னிலையிலிருந்து யாழ். மத்திய கல்லூரி அணி இரண்டாவது இன்னிங்ஸில் துடுப்பெடுத்தாடி நேற்று முன்தினம் முதல் நாள் ஆட்டநேர முடிவில் ஒரு விக்கெட்டையிழந்து 13 ஓட்டங்கள் எடுத்திருந்தது.

இந்நிலையில் இரண்டாம் நாளான நேற்று தொடர்ந்து துடுப்பெடுத்தாடிய யாழ். மத்திய கல்லூரி அணி செல்ரன்-ஜனோசன் ஜோடியின் சிறப்பான இணைப்பாட்டத்தின் மூலம் இரண்டாவது இன்னிங்ஸில் 52 ஓவர்களில் 8 விக்கெட்டுக்களையிழந்து 274 ஓட்டங்களை குவித்து ஆட்டத்தை இடைநிறுத்தி யாழ். சென். ஜோன்ஸ் கல்லூரி அணிக்கு வெற்றி இலக்காக 406 ஓட்டங்களை நிர்ணயித்தது.

ஒரு கட்டத்தில் யாழ். மத்திய கல்லூரி அணி 5 விக்கெட்டுக்களையிழந்து 141 ஓட்டங்களை மாத்திரமெடுத்து தமோரிய நிலையில் 6 ஆவது விக்கெட்டுக்காக இணைந்த ஜனோசன்-செல்ரன் ஜோடி 96 ஓட்டங்களை இணைப்பாட்டமாக வெடுத்து அணியை மீட்டது.

இதில் அணித்தலைவர் கே. செல்ரன் 73 பந்துகளில் (7 பவுண்டரிகள் 2 சிக்ஸர்கள் அடங்கலாக) 76 ஓட்டங்களையும் ஆர். எட். வோட் எடன் 54 பந்துகளில் (6 பவுண்டரிகள், 2 சிக்ஸர்கள் அடங்கலாக) 48 ஓட்டங்களையும் என். ஜெனோசன் 55 பந்துகளில் (5 பவுண்டரிகள் அடங்கலாக) 43 ஓட்டங்களையும் ஜெனிக்துஷான் 29, ஆர். கோபிகன் ஆட்டமிழக்காமல் 20 பந்துகளில் (2 பவுண்டரிகள் அடங்கலாக) 20 ஓட்டங்களையும் ரதீஸன்

பந்துவீச்சில் சுழற்பந்து வீச்சாளர் எஸ். பிரியதர்ஷன் 16 ஓவர்கள் பந்துவீசி 74 ஓட்டங்



ஹரிப்பிரவீன்

களைக் கொடுத்து 4 விக்கெட்டுக்களையும் ஆர். கஜீபன் 7 ஓவர்கள் பந்துவீசி 37 ஓட்டங்களை கொடுத்து 3 விக்கெட்டுக்களையும் எம். ஹரிப்பிரவீன் ஒரு விக்கெட்டையும் வீழ்த்தினார்.

தொடர்ந்து 406 ஓட்டங்களை எடுத்தால் வெற்றி என்ற இமாலய இலக்குடன் இரண்டாவது இன்னிங்ஸில் துடுப்பெடுத்தாடியவரும் யாழ். சென். ஜோன்ஸ் கல்லூரி அணி நேற்றைய இரண்டாம் நாள் ஆட்டநேர முடிவில் 43 ஓவர்களில் 5 விக்கெட்டுக்களையிழந்து 134 ஓட்டங்களை எடுத்திருந்தது.

ஒரு கட்டத்தில் 68 ஓட்டங்களை எடுத்து 4 விக்கெட்டுக்களையிழந்து தமோரிய யாழ். சென். ஜோன்ஸ் கல்லூரி அணியை 5ஆவது விக்கெட்டுக்காக ஜோடி சேர்ந்த ஹரிப்பிரவீன்-விதுஷன் ஜோடி 65 ஓட்டங்களை இணைப்பாட்டமாக எடுத்து சரிவிலிருந்து மீட்டெடுத்தனர்.

இதில் எம். ஹரிப்பிரவீன் 106 பந்துகளில் (10 பவுண்டரிகள் அடங்கலாக) 75 ஓட்டங்களையும் எஸ். பிரியதர்ஷன் 17 ஓட்டங்களையும் எடுத்ததுடன் எ. விதுஷன் 18 ஓட்டங்களடனும் அணித்தலைவர் வி. பிரணவன் ஒரு ஓட்டத்துடன் ஆட்டமிழக்காமல் களத்திலிருந்தனர்.

பந்துவீச்சில் ஜி. ஜெனிக்துஷன், எஸ். அலன்குமார் ஆகியோர் தலா 2 விக்கெட்டுக்களையும் ஆர். கோபிகன் ஒரு விக்கெட்டையும் வீழ்த்தினார்.

இந்நிலையில் தீர்க்கமான மூன்றாவதும் இறுதி நாளான இன்று யாழ். சென். ஜோன்ஸ் கல்லூரி அணி 5 விக்கெட்டுக்களைக் கைவசமுள்ள நிலையில் 272 ஓட்டங்களை எடுத்தால் வெற்றி என்ற இலக்குடனும் யாழ். மத்திய கல்லூரி அணி 5 விக்கெட்டுக்களையும் கைப்பற்றினால் வெற்றி பெறலாம் என்ற சவாலிலும் விளையாடும் என்பதால் ஆட்டம் விறுவிறுப்பாக இருக்கும்.

வரலாற்று சாதனை நடைபெற்றுவரும் 103ஆவது போட்டியில் யாழ். சென். ஜோன்ஸ் கல்லூரி அணிக்கு வெற்றி இலக்காக 406 ஓட்டங்களை யாழ். மத்திய கல்லூரி அணி நிர்ணயித்தமை வடக்கின் பெரும் போர் வரலாற்றில் முதல்தடவையான அதிசூடிய வெற்றி இலக்கு ஓட்டங்கள் என்பது குறிப்பிடத்தக்கது.

## பொன் அணிகள் போரில்

# நிகேதன் சிறப்பான அரைச்சதம்; யாழ்ப்பாணக் கல்லூரி கௌரவம்

நிகேதனின் பொறுப்பான அரைச்சதத்தின் மூலம் வடக்கே கோட்டை யாழ்ப்பாணக் கல்லூரி அணி முதலாவது இன்னிங்ஸில் சகல விக்கெட்டுக்களையிழந்து 172 ஓட்டங்களை எடுத்தது.

பொன் அணிகள் போர் என வர்ணிக்கப்படும் வடக்கே கோட்டை யாழ்ப்பாணக் கல்லூரி அணிக்கும் யாழ். சென். பற்றிக்ஸ் கல்லூரி அணிக்கும் இடையிலான 92ஆவது 2 நாள் இன்னிங்ஸ் கிரிக்கெட் போட்டி நேற்று யாழ்ப்பாணக் கல்லூரி பிச்சை மைதானத்தில் எளிமையாக ஆரம்பமானது.

இப் போட்டியில் நாணயச்சுழற்சியில் வெற்றி பெற்ற யாழ். சென். பற்றிக்ஸ் கல்லூரி அணித்தலைவர் எம். ஏ. நிலோசன் முதலில் துடுப்பெடுத்தாடுமாறு யாழ்ப்பாணக் கல்லூரி அணியை அழைத்தார்.

இதனடிப்படையில் முதலில் துடுப்பெடுத்தாடிய வடக்கே கோட்டை யாழ்ப்பாணக் கல்லூரி ஆரம்பத்தில் 24 ஓட்டங்களை மாத்திரமெடுத்து அடுத்தடுத்து இரண்டு விக்கெட்டுக்களையிழந்து

எளிதும் 3ஆவது விக்கெட்டுக்காக இணைந்த துணை அணித்தலைவர் ஜே. நிகேதன்-அணித்தலைவர் எஸ். நிரோஷன் ஜோடி பொறுப்பாகத் துடுப்பெடுத்தாடி 86 ஓட்டங்களை பகிர்ந்து அணியை மீட்டெடுத்தனர் இறுதியில் வடக்கே கோட்டை யாழ்ப்பாணக் கல்லூரி அணி முதலாவது இன்னிங்ஸில் 64.3 ஓவர்களில் சகல விக்கெட்டுக்களையும் இழந்து 172 ஓட்டங்களை எடுத்தது.

இதில் துணை அணித்தலைவர் ஜே. நிகேதன் 178 பந்துகளில் (8 பவுண்டரிகள், ஒரு சிக்ஸர் அடங்கலாக) 88 ஓட்டங்களையும் அணித்தலைவர் எஸ். நிரோஷன் (5 பவுண்டரிகள் அடங்கலாக) 35 ஓட்டங்களையும் பி. சிறிகுடன் 12 ஓட்டங்களையும் எடுத்தனர்.

பந்துவீச்சில் அணித்தலைவர் எம். ஏ. நிலோசன் 13.2 ஓவர்கள் பந்துவீசி 2 ஓட்டமற்ற ஓவர்கள் உட்பட 38 ஓட்டங்களை கொடுத்து 4 விக்கெட்டுக்களையும் எம். டி. சஜீந்திரன், பி. மைக்கெல் மற்றும் உப அணித்தலைவர் பி. நவதீபன் ஆகியோர் தலா இரண்டு விக்கெட்டுக்களை

யும் பதம்பார்த்தனர்.

தொடர்ந்து தனது முதலாவது இன்னிங்ஸில் துடுப்பெடுத்தாடிய யாழ். சென். பற்றிக்ஸ் கல்லூரி அணி நேற்றைய முதல்நாள் ஆட்டநேர முடிவில் 4 விக்கெட்டுக்களையிழந்து 88 ஓட்டங்களை எடுத்திருந்தது.

இதில் எம். வி. ஹயில்ரன் 135 பந்துகளில் (2 பவுண்டரிகள் உட்பட) 30 ஓட்டங்களையும் ஏ. எம். மனோஜ் 68 பந்துகளில் (2 பவுண்டரிகள் உட்பட) 20 ஓட்டங்களையும் ஜி. ஜெகன் றெஜிஸன் 20 ஓட்டங்களையும் எடுத்தனர்.

ஆட்டமிழக்காமல் களத்திலிருந்து வி. மைக்கெல், எம். டி. சஜீந்திரன் ஆகியோர் ஓட்டமெதனையும் ஆரம்பிக்காமல் இருந்தனர்.

பந்துவீச்சில் வி. கஜநாதன் 13 ஓவர்கள் பந்துவீசி 3 ஓட்டமற்ற ஓவர்கள் உட்பட 17 ஓட்டங்களைக் கொடுத்து 2 விக்கெட்டுக்களையும் ஜே. நிகேதன், வி. ஜோயல் சகான் ஆகியோர் தலா ஒரு விக்கெட்டையும் சாய்த்தனர். இரண்டாவதும் இறுதியுமான நாள் ஆட்டம் இன்றாகும். (5-27)



பொன் அணிகள் போரிலிருந்து...

# மக்களின் பாதுகாப்பை காரணம் காட்டி வன்னியப் போரை நிறுத்தக் கூடாது!

## விமல் வீரவன்ச கோரிக்கை

(கொழும்பு)

வன்னியில் உள்ள பொதுமக்களது பாதுகாப்பை காரணம் காட்டி யுத்த நடவடிக்கைகள் முடக்கப்படக் கூடாது என ஆளும் கூட்டணிக் கட்சிகளில் ஒன்றான தேசிய சுதந்திர முன்னணி கோரிக்கை விடுத்துள்ளது.

விடுதலைப் புலிகளை அரசாங்கப் படைகள் நீண்ட நாட்கள் ஓரங்கட்டி வைக்காமல் விரைவில் மோதல்களை முடிப்புக்கு கொண்டு வர வேண்டும்.

இராணுவத்தினர் முன்னெடுத்திருக்கும்

மனிதநேய நடவடிக்கைகளை நிறுத்தி வைத்திருப்பதானது, பாதுகாப்புத் தரப்பில் கூடுதலான இழப்பை ஏற்படுத்துவதற்கான சாத்தியக் கூறுகள் இருப்பதாக தேசிய விடுதலை முன்னணியின் தலைவர் விமல் வீரவன்ச தெரிவித்தார்.

இராணுவத்தினர் தமது அடிகளை பின் நகர்த்தாது பாதிக்கப்பட்டிருக்கும் மக்களை பாதுகாக்க நடவடிக்கை எடுக்கவேண்டுமென அவர் கோரிக்கை விடுத்தார்.

யாராவது ஒருவர் பாதிக்கப்பட்டால் மோதல்

கூழ்நிலையின் என்ன தாக்கத்தை ஏற்படுத்துகிறது என்பது பற்றி கவனத்தில் கொள்ள வேண்டும்.

எஞ்சியிருக்கும் பகுதிகளில் ஒளிந்திருக்கும் விடுதலைப் புலிகளை இல்லாமல் செய்வதற்கும் இராணுவத்தினர் நடவடிக்கை எடுக்க வேண்டும்.

விடுதலைப் புலிகள் தற்பொழுது 50 சதுரகிலோமீற்றர் பரப்புக்குள் ஒடுக்கப்பட்டு விட்டனர் என்றார் அவர்.

மோதல்களை முடிப்பதற்கான காலம் நீண்டு செல்லுமாயின் வெளிநாட்டுப் படையினர் இலங்கை விடயத்தில் தலையிடுவதற்கான சாத்தியக் கூறுகள் இருப்பதாக விமல் வீரவன்ச கூறினார்.

## மட்டு. உ. ஆயுதம்

(மட்டக்களப்பு)

மட்டக்களப்பு உணர்வு ஒரு தொகை ஆயுதம் என.

மட்டக்களப்பு பெருமன் தினம் கிடைத்த குறித்த பிரதேசத்தில் தேடுதலின் போதே மீட்கப்பட்டுள்ளதாக பேச்சாளர் சிரேஷ்ட ரஞ்சித் குணசேகர தெரிவித்தார்.

இவற்றில் 7 கிலோ பொன்றும் இரண்டு கிராம் எடையுடைய இரும்பு உள்பட பல உட்படதாக அவர் மேலும்

## வன்னியில் திருந்து மேலும் பலர் அரசு பகுதிக்கு வரக் கூடும்!

### யு.என்.எச்.சி.ஆர். தெரிவிப்பு

(கொழும்பு)

வடபகுதியில் மோதல்கள் நடைபெற்று வரும் பகுதிகளில் சிக்குண்டிருக்கும் மக்களில் 85 ஆயிரம் பேர் எதிர்வரும் வாரங்களில் கட்டுப்பாட்டுப் பகுதிகளுக்கு இடம்பெயர்வார்கள் என ஐக்கிய நாடுகள் அகதிகளுக்கான உயர்ஸ்தானிகராயம் தெரிவித்துள்ளது.

அரசாங்கப் படைகள் விடுதலைப் புலிகளின் பகுதிகளை நெருங்கியிருப்பதால் அங்கிருக்கும் மக்கள் பெருமளவில் வெளியேறலாமென யு.என்.எச்.சி.ஆர். எதிர்வுகூறியுள்ளது.

அடுத்த வார இறுதியில் மேலும் 42 ஆயிரம் பேர் இடம் பெயரக்கூடும் எனவும் அவர்களைத் தங்கவைப்பதற்கு 300 ஏக்கர் நிலப் பரப்பை அரசாங்கம் ஒதுக்கியிருப்பதாகவும் யு.என்.எச்.சி. ஆரின் பேச்சாளர் வில்லியம் ஸ்பின்டலர் கூறினார்.

இராணுவ நடவடிக்கைகள் மேலும் தொ

### இராணுவத்...

இதேவேளை முல்லைத்தீவு மாவட்டத்திலுள்ள புதுக்குடியிருப்பு நகரை கைப்பற்ற படையினர் ஆறாவது நாளாக தொடர்ந்து மேற்கொள்ளும் முன் நகர்வுப் படையெடுப்பு விடுதலைப் புலிகளின் படையணிகளால் தடுத்து தேக்கமடைய வைக்கப்பட்டுள்ளது எனவும் இதில் கபந்த 3 நாட்களில் மட்டும் 900 படையினர் கொல்லப்பட்டுள்ளதுடன் 2 ஆயிரத்துக்கும் அதிகமானோர் காயமடைந்துள்ளனர் என்றும் விடுதலைப் புலிகள் தெரிவித்துள்ளதாக புதினம் இணையத்தளம் செய்தி வெளியிட்டுள்ளது. (சு-5,14)

புற்று வருவதுடன் விடுதலைப் புலிகளின் கட்டுப்பாட்டில் இருக்கும் பகுதிகளை படையினர் மீட்டுச் செல்வதால் இடம்பெயரும் மக்களின் எண்ணிக்கை மேலும் அதிகரிக்கும் எனவும் அவர் தெரிவித்தார்.

ஏற்கனவே வன்னியிலிருந்து இடம்பெயர்ந்து 36 ஆயிரம் பேர் அரசாங்க கட்டுப்பாட்டுப் பகுதிகளிற்கு வந்திருப்பதாக குறிப்பிட்டிருக்கும் ஸ்பின்டலர் மேலதிகமாக பலர் அடுத்த வாரத்தில் வரக்கூடும் எனவும் கூறினார். (சு-5)

### நோயாளிகளை...

பட்டிருப்பதாகவும் மருத்துவ அதிகாரிகள் தெரிவித்துள்ளனர்.

ஏற்கனவே சிகிச்சை பெற்றுவந்த நோயாளிகளில் 632 பேர் வவுனியாவிலுள்ள இடைத்தங்கல் முகாமிற்கு கொண்டு செல்லப்பட்டுள்ளார்கள்.

இதேவேளை வன்னிப் பகுதியிலிருந்து காயமடைந்த நிலையில் திருகோணமலைக்கு கொண்டு செல்லப்பட்ட 5 சிறுமிகள் உட்பட 15 சிறுவர்கள் மேலதிக சிகிச்சைக்காக கொழும்பிலுள்ள சிறுவர் மருத்துவமனைக்கு அனுப்பப்பட்டு அவர்களிற்கு சிகிச்சை வழங்கப்பட்டு வருவதாகவும் அவர்களின் உடல்நிலை நன்கு தேறி வருவதாகவும் பாதுகாப்பு அமைச்சகம் தெரிவித்திருக்கின்றது. (சு-14)

### ஜனாதிபதித் தேர்தலை...

தேர்தலையா அல்லது பொதுத் தேர்தலையா முதலில் நடத்துவது என்பதில் அரசாங்க உறுப்பினர்கள் மத்தியில் வேறுபட்ட கருத்துக்கள் நிலவுவதாக கூறப்படுகிறது.

இராணுவ வெற்றிகளால் அரசியல் தீர்வொன்றுக்கான கூழ்நிலை ஏற்பட்டிருப்பதால் பொதுத் தேர்தலொன்றுக்குச் செல்லவேண்டிய அவசியமிருப்பதாக சிறிலங்கா சுதந்திரக் கட்சி உறுப்பினர்கள் கூறுவதாக அரசாங்க அமைச்சர் ஒருவர் தெரிவித்துள்ளார்.

எனினும், ஐக்கிய தேசியக் கட்சி உட்பட ஏனைய கட்சிகளிலிருந்து அரசாங்கத்தில் இணைந்து கொண்ட பலர் முதலில் ஜனாதிப

### வன்னியில் இரண்டு நாட்களில்...

முல்லைத்தீவில் மாத்தளன், அம்பலவன் பொக்கணை, வலைஞர்மடம், முள்ளி வாய்க்கால் பகுதிகளில் இடம்பெயர்ந்து வாழ்ந்து கொண்டிருந்த மக்கள் மீது நேற்று அதிகாலை தொடக்கம்

## மாணவியின் தற்கொலையை கிழக்குப் பல்கலைக் கழகம் தற்காலிகமாக மூடும்

கிழக்கு பல்கலைக்கழகத்தில் கலைப்பீட மாணவி ஒருவர் கழுத்தில் சுருக்கிட்டு தற்கொலை செய்த சம்பவத்தை அடுத்து கலைப்பீடத்தின் விரிவுரைகள் மற்றும் பரீட்சைகள் மறு அறிவித்தல் வரை இடைநிறுத்தப்பட்டுள்ளதாகப் பல்கலைக்கழக நிர்வாகம் தெரிவித்துள்ளது.

மேற்படி மாணவியின் தற்கொலை, ஏனைய மாணவர்களிடையே பதற்ற நிலையை ஏற்படுத்தியிருப்பதே அதற்கு காரணம் என்று கூறப்படுகிறது. விடுதியில் தங்கியிருந்த ஏனைய மாணவர்கள் சிலர் தற்போது அங்கிருந்து வெளியேறியிருப்பதாகவும் தகவல்கள் தெரிவித்தன.

கலைப்பீடத்தின் விரிவுரைகள் மற்றும் பரீட்சைகள் இடைநிறுத்தப்பட்டுள்ளதை உறுதிப்படுத்திய பல்கலைக்கழக துணைவேந்தர் கலாநிதி என்.பத்மநாதன் விரிவுரைகள் மீண்டும் ஆரம்பமாக குறைவது செல்லும் என்றும் பின்னர் அறிவிக்கப்படு

மீண்டும் ஆரம்பமாக குறைவது செல்லும் என்றும் பின்னர் அறிவிக்கப்படு

இதற்கிடையே தற்கொண்ட மாணவியின் நிர்வாகம் (வயது 23) விண்ணொளித்து

முன்னிலையில் நடைபெறும் பிரேத பரிசோதனை

வைத்தியசாலையின் பிரிவு டாக்டர் எஸ்.சுமார், கழுத்து இந்த மரணம் சம்பவத்தின் அறிக்கையில் தெரிவித்து

மேலும் மாணவியின் கழக நிர்வாகத்தினால் பெவவுனியாவிலுள்ள உறவினரிடம் பதற்கான ஏற்பாடுகள்

### விமானம் படையின் விமானம்...

11.25 மணியளவில் சுட்டு வீழ்த்தப்பட்டுள்ளதாக தெரிய வருகிறது.

இவ்விமானம் வானில் வெடித்ததை பல பொதுமக்கள் கண்டுள்ளதாக அங்கிருந்து கிடைக்கும் தகவல்கள் தெரிவிக்கின்றன. விடுதலைப் புலிகளின் விமான எதிர்ப்பு அணியி

னர் இதனை சுட்டு வீழ்த்தினார்கள் தெரிவிக்கின்றனர்.

எனினும் விடுதலைப்புலிகளில் இதுவரை உத்தியோகபூர்வ அறிவித்தலும் வெளியிடவில்லை. முன்னதாக விமானப்படை ஒன்று வன்னி வான் பரப்பை மறைந்துள்ளதாக தகவல்கள்

வன்னி வான் பரப்பில் இலக்குகள் மீது தாக்குதல் போது காணாமல் போயுள்ளிருந்த நிலையில் சுட்டு வீழ் வெளியாகியுள்ளது என்று

ருந்தது. இது தொடர்பாக இரபலவும் செய்திகளை வெளியி

### ஜனாதிபதி மகிந்த ராஜபக்ஷை

தீர்வொன்றை முன்வைப்பது பற்றியும் மேனன் கலந்துரையாடுவார் என வெளி

விவகார அமைச்சுத் தகவல்கள்

எனினும் அதற்கான நதிர்மானிக்கப்படவில்லை. தற்போடும் கூழ்நிலையில் பொதுகாப்புக்குறித்து இந்தியா

உள்ளது. இதனால் இந்திய வெளிவிவகார அமைச்சர் உட்பட மீ

இலங்கை விடயம் குறித்து ராஜபக்ஷவுடன் பேச்சு நடவெளிவிவகார அமைச்சு

கூறியுள்ளது. சார்க் வெளிவிவகார அமைச்சர் கலந்து கொள்வதற்கு

இந்திய வெளிவிவகார அமைச்சர் முகர்ஜி, ஜனாதிபதி மகிந்த ராஜபக்ஷவுடன் பேச்சு நடத்துவார் என

பட்டிருந்தது. எனினும் முகர்ஜியின் இரத்தானமையைத் தெரிவித்த மேனன் மகிந்த ராஜபக்ஷை

தகவல் தொழில் நுட்பத்தில் நங்களும்

**BIT**

விஞ்ஞானமான் தகவல் தொழில்நுட்பம்  
Bachelor of Information Technology  
External Degree Programme  
University of Colombo School of Computing

புதிய கல்வியாணற்றுகான  
விண்ணப்பங்கள் கோரப்பட்டுள்ளது  
(A/L) எத்துறை சார் மாணவர்களுள்  
விண்ணப்பிக்கலாம்

BIT மட்டமையில் சிறப்பு விருது பெற்ற திறமையான  
விண்ணப்பியாவங்களிற்கும் பதிவுகளுக்கும்  
MCS, 324, Palaly Road, Jaffna.  
Supported by UNDP/JRRP

**லாவண்யா**

**பல், முக்குக்கண்ணாடி அகம்**

552, ஆஸ்பத்திரி வீதி, யாழ்ப்பாணம்.

கிளை யாழ் வீதி, நெல்லியடி (பொலிஸ் நிலையம் முன்பாக)

வடமராட்சி வாடிக்கையாளரின் நலன் கருதி எமது நெல்லியடி கிளை தினமும் திறக்கப்பட உள்ளது. மேலும் முக்குக் கண்ணாடிகள், செயற்கைப்பற்கள், மிதப்பு பற்களுக்கான நிரந்தர கிளிப் அனைத்து விலைகளும் குறைக்கப்பட்டுள்ளன.

நெல்லியடியில் பார்வையிடும் நேரம்: காலை 9 - 2 மணிவரை

உரிமையாளர் DR. நெஜி சொலமன்

(2284)

மாலைவரை தரூ, கடல் மற்றும் விமானத் தாக்குதல்கள் இடம் பெற்றுள்ளன. இதில் 98 பொதுமக்கள் உயிரிழந்துள்ளதுடன் 265 பேர் காயமடைந்துள்ளனர் என வைத்தியசாலை வட்டாரங்கள் தகவல் வெளியிட்டுள்ளன. இதேவேளை மாத்தளன், அம்பலவன் பொக்கணை, வலைஞர்மடம் பகுதிகளில் இடம்பெயர்ந்து வாழ்ந்துகொண்டிருந்த மக்கள் மீது நேற்று முன்தினம் முழுநாளும் நடத்தப்பட்ட தாக்குதல்களில் 45 பேர் உயிரிழந்துள்ளதுடன் 85 பேர் காயமடைந்துள்ளனர். நேற்று முன்தினமும் நேற்றும் நடத்தப்பட்ட தாக்குதல்களின் போது தரையில் இருந்து ஆட்டலரி எறிகணை, பல்முழல் வெடிகளை, மோட்டார் மற்றும் பீரங்கித் தாக்குதல்களையும் கடலில் இருந்து பீரங்கித் தாக்குதல்களையும் விமானப் படையினர் எம்.ஐ. 24 ரக தாக்குதல் உலங்கு வானூர்திகளின் மூலம் தாக்குதல்களையும் நடத்தியுள்ளனர் என வன்னியில் இருந்து வெளியான செய்திகளில் தெரிவிக்கப்பட்டுள்ளதாக தகவல்கள் தெரிவிக்கின்றன. (சு-5)